



Lehen il-Malti

ALL SORTS OF EDUCATIONAL AND ECCLESIASTICAL BOOKS
CAN BE OBTAINED FROM

A. C. AQUILINA & CO.


45D, KINGSWAY, VALLETTA.

PAUL TALIANA

WATCH-MAKER AND REPAIRER

24, St. JOHN STREET — VALLETTA.

A Large Assortment of Watches and First Class Repairing.



RENOY
PHONE C. 5262.

LADIES & GENTS
TAILOR & DRAPER

219, MERCHANTS STREET VALLETTA
Branca. 174, HIGH STREET HAMRUN

The advertisement features a central illustration of a pair of large, open scissors with a measuring tape draped over them. The text is arranged around and within the illustration, including the brand name 'RENOY', a phone number, and the business name 'LADIES & GENTS TAILOR & DRAPER'. Two addresses are listed at the bottom: '219, MERCHANTS STREET VALLETTA' and 'Branca. 174, HIGH STREET HAMRUN'.

LEHEN IL-MALTI

Editur: Prof. G. Aquilina, B.A., LL.D., Ph.D. (Lond.)

IT-XXII SENA

APRIL-DIĊEMBRU, 1952

Ghadd 254-262

DAN IL-GHADD FIH:—

L-EDITUR: Ghaliex domna — VALENTIN V. BARBARA, O.P. (trad.)
Ġulju Ċesfi — DUN FRANS CAMILLERI: *Ajzenza* — G. B. CASSAR: *Iz-
Xemx ta' Mejju* — P. MARIANUS VELLA, O.F.M.: *Sangre Y Arena* —
DR. E. AGIUS: *Lura lejn Malta* — A. MANARA: *Zmien u Mhabba,
Tersi lil M...* — DR. A. BUTTIGIEG: *Puccini u l-"Coro dei Muti"* —
DR. R. BRIFFA: *Wahdi Tlajt* — J. B. CASSAR: *Niftakar — GUZE'
CNETCUTI: Klaesura* — FR. CHERUBIN M. FARRUGIA, O.C.: *Ir-Ranċiż
— V. CARUANA: Iben il-Poeżija* — FRIN 52: *Attitudni Interrogativa:
Il-Mohh Joqghod* — K. VASSALLO: *Il-Għeneb taz-Zija* — J. MEJLAK:
Il-Baħar — G. CURMI: *Il-Letteratura ta' Zminijietna* — F. EBEJER:
Ċpar fix-Xemx — GORĠ BONAVIA: *Il-Kanada* — Pajjiż ta' Zewġt IIsna
A. M. CASSOLA: Reċensjoni.

Ghaliex Domna...

MILL-EDITUR

Domna ma ħriġna, domna ħafna ġerwa u tgħidx kemm iddej-
jaqna magħluqin. Imma ż-żmenijiet ħżiena wisq. Il-karta għolja,
u l-insehbġn mhux kollha jhallsu fil-waqt. Il-flus jagħmlu l-qalb
għax, saħħa tithabat, tikteb u la tithallas u lanqas tħallas lil min jik-
tibilek għax ma għandekx mnejn, imma għall-anqas iriđ ikollok
moħħok mistrieħ li għandek biex tħallas il-ħarġa. U kien ikollna
mnejn inħallsu kieku kull imsieħeb joħroġ seħmu. Ftit ma' ftit jagħ-
mlu ħafna. Imma sakemm jibqa' msehbġn li jaħsbu li din ir-rivista, li
għeraha aktar minn għoxrin sena ħajja, tinbet waħedha bħal ħaxix
ta' fuq il-blat, ma nistgħu inħossuna żguri li ser ikollna biex inħallsu
l-istampatur. Għalhekk, jekk int wieħed minn dawk li għadhom ma
ħallsux, aghmel dmirek u ibghat il-flus li għandek tagħti lit-Teżorier.
Lehen il-Malti, Università. Għin ruħek biex tgħin lilna. Kif tista'
tara minn din il-ħarġa, qed nagħtuk kitba li tiswa mitgħilha deheb.
Jekk tmut il-letteratura minn Malta a' jibqa' biex juri li aħna ċivi-
lizzati? Il-Pulitika wil-ġurnalizmu pulitiku biss.....

Lehen il-Malti ilu ħaj fuq l-għoxrin sena u aħna għalkemm ma
aħniex ferħanġn bil-faqar tal-kaxxa tagħna għandna tama qarwija li
negħilbu ż-żmien ikreħ li barra minn Malta qatel rivisti letterarji kbar
li ħallew warajhom battal li ma jmteliex malajr.

Għalik, mela, qarrej. Ibghat it-tiħib tiegħek u ġibilna msehbġn
ġodda mill-aktar fis.

Issa aqbad u agra u tara kemm f'dan in-nunru għażilnielek kitba
li ma tagħmelx għajb lill-art li tatek Txelid u Lsien biex tagħżlek
bħala Malti fost il-popli l-oħra kollha.

GULJU ĊESRI

TA' W. SHAKESPEARE

(Qlib ta' VALENTIN V. BARBARA O.P.)

Jaqbad mal-ġnadd 251-253

Dehra II. Misrah.

Daqq ta' trombi. Jidhlu ĊESRI; ANTONJU, imhejji għall-ġirja mqaddsa; KALPURNJA; PORZJA; DEĊJU; ĊICERUNI; BRUTU; KASSJU; u KASKA; kotra kbira ta' nies warajhom, fosthom SAHHAR.

ĊESRI. Kalpurnja,—

ĊESRI

Kalpurnja,—

KASKA.

Ċesri tkellem, skiet! (*Mużika tieqaf*)

KALP. Hawn, ja sidi.

ĊESRI. Qis li ssib ruhek fit-triq sew t'Antonju
Xhin dan ikun għaddej fil-ġirja. Antonju!

Ant. Ċesri, ja sidi?

ĊESRI. Antonju, la tinsieq fil-ġirja tieghek
Tmiss lil Kalpurnja; għaliex jgħidu x-xjuh
Li l-hwieli, milqutin f'dil-ġirja mqaddsa.
Jehilsu minn dis-sahta.

ANT.

Dan niftakru:

'Kk Ċesri jgħid, "Aghmlu dan," ikun magħmul.

ĊESRI. Imxu, thallux xi ċerimonja barra. (*Mużka*).

SAHHAR. Ċesri!

ĊESRI. Ah! Min sejjah?

KASKA. Jieqaf kull floss: jiskoq kulhadd darb'ohra!

ĊESRI. Min hu dak li mill-kotra qed isiehli!

Jien nisma' lsien, aktar irqiq mill-mużka.

Jgħid, "Ċesri!" Tkellem; Ċesri dar biex jisma'.

SAHHAR. Barri l-hmistax ta' Marzu.

ĊESRI. Min hu dan?

BRUTU. Sahhar ibeżżghek mill-hmistax ta' Marzu.

ĊESRI. Gibuħ quddiem i halli nara 'l wiċċu.

KASS. Ohroġ mill-kotra, erfa' għajnejk lejn Ċesri.

ĊESRI. X'għadek kemm għidti? Tkellem għaldarb'ohra.

SAHH. Barri l-hmistax ta' Marzu.

ĊESRI. Dan xi halliem; ejja nhalluħ: ohorġu.

(*Trombi. Johorġu lkoll barra BRUTU u KASSJU.*)

KASS. Int sejjer biex tarah tqassim il-ġirja?

BRUTU. Mhux jien.

KASS. Nitobok, mur.

BRUTU. Ma nhobbx il-logħ'b: għax jien tonqosni biċċa
Mir-ruħ hafla li tinsab f'Antonju.
Ma rridx infixkel. Kassju, ix-xewqat tiegħek;
Jien se nħallik.

KASS. Brutu, ma nafx kif qed narak dan l-aħħar miegħi:
Għaliya għajneik ma baqgħalhomx il-hlewwa
U ta' l-imħabba x-xhud, li kont turini:
Qed taħfas id wisq iebes u barranija
Fuq il-ħabib li għadu jhobbok.

BRUTU. Kassju,
La titqarraqx: jekk harsti hija miksura.
Il-bixra mnikkta tiegħi tixhed tajjeb
Dak li nħoss f'ia. Għax ninsab imħawwad
Dawn l-aħħar éranet b'aktar minn hemm wiehed,
Bi ħsibijiet li jolqtu lili waħdi.
Li naħseb, jəħarrqu ftit l-imgħiba tiegħi.
Izda m'əhandhomx għalhekk jitmikkta ħbiebi
(Li fosthom, Kassju, jiena wkoll ngħodd lilek).
W angas iifhmu xort'ohra l-bruda tiegħi.
Jekk Brutu mseiken, bih innifsu mħabbat.
Imħabbtu jinsa iuri lill-oħrain.

KASS. Immela, Brutu, jien tqarraqt wisq fuqek;
U kien imħabba f'hekk li s-sider tiegħi
Difen ħsibijiet għolja u tħassib siewi.
Għid, twajjeb Brutu, tista' tara 'l wiċċek?

BRUTU. Le, Kassju: hadd ma jara lilu nnifsu
Jekk mhux b'xi mera, inkella b'xi ħaġ'ohra.

KASS. Hekk hu:
F'aga li tithassarha wisq, ja Brutu,
Li int m'əhandekx miria bħal dawn li juru
F'əghaineik is-siwi mohbi tiegħek, halli
Tilmah lilek innifsek. Jiena smajt
Li bosta mill-aħjar iriəiel ta' Ruma
(Barra Ċesri immortali), isemmu 'l Brutu
U jingħu taħt il-madmad ta' zmienna.
Xtaqu li Brutu jħares leih innifsu.

BRUTU. F'liema tigrub trid iddaħħalni, Kassju,
Jekk int iəə'əħalni noħarrex f'ia nnifsi
U nfitteż dak li f'ia ma jinsabx?

KASS. Immela, Brutu, oqəhod ftit ismagħni:
U jekk ma tistax tara s-sura tiegħek
Aħjar minn b'mera, jien, il-mera tiegħek.

Bil-hlewwa nnehhi s-star sabiex nikkiflek
Dak l'int għadek ma tafx fuqek innifsek.
U tahsibx hażin fija, twajjeb Brutu:
Kieku kont xi dahhak, jew b'halfa fiergħa
Inbigh bi rħis imħabbti 'l kull min jigi
Jurini ħbiberija; jekk qatt rajtni
Inziegħel bil-bnedmin, nghanraqhom miegħi,
Imbagħ'd ninqedta bihom; 'kk taf li qatt
Urejt fl-ikliet ħbubija 'l-karfa kollha.
Zommni bi bniedem li jeħtieg taħirbu. (*Għajjat minn ġewwa*).

BRUTU. Xi jfisser dan l-aghjat? Nibza' li n-nies
Għażlet lil Ċesri b'sultan tagħha.

KASS. Tibza'?

Mel'inti ma tixtieqx illi jkun hekk?

BRUTU. Le, Kassju; madankollu nhobbu hafna.
Izd'int għaliex qiegħed iżzommni miegħek
Hawnhekk fit-tul? Xinhu dak li trid tgħidli?
Jekk hi xi haġa tajba għall-ġid tal-kotra,
Urini l-ġieħ f'għajjn waħda, u l-mewt fl-għajjn l-oħra.
U jien inħares xorta lejn it-tnejn;
Għaliex, quddiem l-allat, wisq aktar nġożż
L-isem tal-ġieħ milli tbeżżagħni l-mewt.

KASS. Li f'sidrek, Brutu, tħabbat qalb hekk kbira
Nafu hekk tajjeb daqs kemm naf lil wiċċek.
Tajjeb immela, fuq il-ġieħ se nkellmek.
Ma nistax nġhid kif int u l-bnedmin l-oħra
Tqisuha din il-ħajja; nġhid għaliġa,
Kont aktar naghzel ma nġhix xejn, inkella
Nibqa' nġhix hekk mistagħġeb bija mfiſi.
Daqs Ċesri twelidt ħieles; hekk ġejt inti:
Daqsu mitmughin tajjeb; u t-tnejn nistgħu
Nilqgħu l-ksieħ xitwi daqs kemm jilqgħu hu.
Għax darba, f'jum imqalleb b'riħ u xita,
It-Tevri mqanqla togħla għax-xtut minn tagħha,
Ġie Ċesri u qalli, "Għandek hila, Kassju,
Taqbeż f'dan l-ilma mberġhen flimkien miegħi,
U tgħum san-naħa l-oħra?" Jien, ma' kelmtu.
Liebes kif kont, qbiżt nigri ġewwa x-xmara,
U għidtlu jigi wrajja; hu hekk għamel.
Riegħed il-wied; w aħna ssarajna miegħu
B'dirgħajjn qawwija, naqdfu u nġhoddsu rjusna
Ġo fih, bi qlub imħejja għat-taqbid:
Iżda qabel ma lhaqna x-xtajta l-oħra,
Ċesri talabni, "Għinni, għax se negħreq!"

Kif darba Eneja ta' qabilna hataf
Min-nar ta' Troja fuq kitfejh 'l Ankiže,
Hekk jien tellajt mill-mewġ qalil tat-Tevri
Lil Cesri, ghajjen mejjet: u dal-bniedem
Il-lum sar alla; u Kassju baqa' hlejqa
Imsejkna, li jenhtieglu jnizzel rasu
'Kk Cesri jfettillu jnares biered lejha.
Hu kellu d-deni meta kien fi Spanja,
U jien fl-aqwa tal-marda tieghu imahtu
Jitrieghed: tabilhaqq, dan alla trieghed:
Dawk ix-xofftejn bezziegħa tilfu lewnhom;
Dik l-istess ghajn li l-lum qed tbażza' d-dinja
Rabbiet iż-żtieġa: jiena smajtu jingħi:
U dak il-lsien, li amar lir-Rumani
Jisimghu minnu, u jnizzlu f'kotba kliemu,
Jien smajtu jghid, "Fitinju, tini nixrob,"
Bhal tifla ma tiflahx. Allat! nistagħgeb
Kif bniedem hekk imsejken kellu l-hila
Jisboq hekk f'qasir żmien did-dinja kbira
U wandu biss izomm il-palm tar-rebh. (*Għajjat minn ġewwa*).

BRUTU. Qed terġa' l-kotra tghajjat!

Wisq naħseb li dal-ferħ huwa t-tifsira

Ta' xi ġieħ ġdid imqiegħed fuq ras Cesri.

KASS. X'tistenna! Bhal Koloss rikeb did-dinja

Dejqa minn tagħna, w ahna bnedmin ckejkna

Nghaddu minn taħt riglejh m'oghla hawn, u nħarsu

Madwarna, u nfittxu għalina qabar minsi.

Xi drabi l-bnedmin stess isawru triqthom:

Il-htija li ahna rsiera, għażiż Brutu,

Hi tagħna nfusna, u mhux tal-kwiekeb tagħna.

Brutu u Cesri: x'jista' jkun hemm f'dak "Cesri"?

Għaliex aktar minn tiegħek ismu msemmi?

Iktibhom hdejn xulxin, it-tnejn sbieħ xorta;

Għidhom it-tnejn, jixirqu t-tnejn fil-fomm;

Fl-użin indaqs jiswew; haqqaq f'isimhom,

Brutu jdehixlek ruħ malajr daqs Cesri.

Għalhekk, f'isem allatna kollha f'daqqa.

X'ikel dan Cesri tagħna qiegħed jiekol

Biex sar hekk kbir? Kif sirt, ja żmienna, mghajjed!

Ja Ruma, tlift il-ġidd ta' kull demm għali!

Qatt mid-dilluvju 'l hawn kien hemm żmien iehor

Li baqa' mfahħar biss f'ġieħ bniedem wieħed?

Sata' qatt xi hadd jghid bhal-lum li Ruma

F'hitanha wiesgħa ma wesgħetx hliet bniedem?

Iss'hi Ruma tassew, u mkien biżżejjed

Li fih il-lum ma hemmx ghajr bniedem wiehed.
O, int u jien smajniéhom lix-xjuh taghna
Jghidu li darba kien hemm Brutu mhejji
Jahmel xitan mishut jisserdek f'Ruma
Daqs kemm jahmel sultan.

BRUTU. Li thobbni tabilhaqq, jien qatt ma niehdu;
Sa fejn tixtieq twassalni, nista' nahsbu:
Xi hsibt fuq dak li ghidli u fuq daż-żmien
Nghidlek fit-tul darb'ohra; imma ghal issa,
F'gieh imhabbitna, ma rridekx tissokta
Tqanqalni iżjed. Jiena dak li ghidli
Nisinghu b'sabri, imbagh'd insib hin xieraq
Biex nisma' u nwiegeb hwejjeg hekk gholjin.
Sa dak il-waqt, habib, zomm sewwa f'rasek,
Li Brutu jaghzel illi jkun rahhal,
Milli jzomm lilu nuifsu b'iben Ruma
Taht din il-qaghda mwieghra li daż-żmien
Aktarx se jixhet fuqua

KASS. Ninsab ferhan li kliemi msejken kebbes
Xrariet ta' nar hekk qawwi f'sider Brutu.

BRUTU. Il-logh'b intemm, u Česri riega' lura.

KASS. Xhin jghaddu, 'I Kaska igbdu ftit mill-komma,
Biex, kif jaf hu, jtarraflek fuq dak kollu
Li ġara l-lum, li tajjed jekk tkun tafu.
(*Jerġa' jidhol ČESRI u ta' madwaru.*)

BRUTU. Hekk naghmel, iva. — Izda, hares, Kassju,
Qed nara jleqq il-ghadab fuq gbin Česri,
Dawk ta' madwaru qishom klieb mismuta:
Sfajrin haddejn Kalpurnja; u Čicéruni
Ghajnejh qishom ta' nemes imkebbisn
Kif dlonk rajnich fil-Kapitolju, meta
Xi senatur ikun merieh fi kliemu.

KASS. Kaska dal-waqt jghidilna sewwa x'gara.

ČESRI. Antonju!

ANTON. Česri?

ČESRI. Madwari nixtieq nies li huma smien;
Nies b'x'gharhom mieles, u li l-lejl jorqduh.
Dak Kassju l-harsa tieghu niexfa u mgewha;
Hu jahseb wisq; nies b'halu ibza' minnhom.

ANTON. Izd'hu mhux b'halhom, Česri, tibzax minnu;
Hu Ruman nobbli u ghandu qalbu f'idu.

ČESRI. Mhux li kien ehxen! 'Ma ma nibzax minnu:
Jekk madankollu ismi sata' jibza',
Ma nafx lil min kont nahrab hekk malajr
Daqs dak il-maghlub Kassju. Jaqra hafna;

U jgharrex sewwa, u jhares b'ghajn ta' seqer
F'ghamil in-nies; ma jhobbx imur f'tijatri,
Bnalek, Antonju; u xejn ma jisma' muzka;
Jitbissem darba fil, u b'mod li tahsbu
Jiddiehek u jehodha mieghu nnfsu
Ghax hekk hafif li ghal kull xejn jitbissem,
Nies bhalu qatt ftit siem ma jkollhom f'qalbhom
Meta jaraw xi bniedem aqwa minnhom;
W ghalhekk jenhtieglek tibza' hafna minnhom.
Jien aktar nghidlek wiehed x'ghandu jibza'
Minn x'nibza' jien; ghaliex jien Česri dejjem.
Dur ghal-lemin, ghax trux minn din il-widna,
U ghidli sewwa x'tahseb inti fuqu.

(*Trombi, Joħroġ ČESRI, u ta' madwaru, barra KASKA.*

KASKA. Gbidtni mull-komma; jaqaw trid tghidli xi haġa?

BRUTU. Ghidli ftit, Kaska, x'gara l-lum biex Česri

Jidher hekk wieċu mqarras?

KASKA. Kif! imma intom kontu mieghu, mhux tassew?

BRUTU. Kieku ma kontx nistaqsi 'l Kaska x'gara.

KASKA. Heqq, riedu jaghtuh kuruna; u hu, meta ressqwie-
lu, warrabha bid-dahar t'idu, hekk: imbagħad in-nies infexxet tghaj-
jat.

BRUTU. U t-tieni hamba x'kienet?

KASKA. Ih, ghalhekk ukoll.

KASS. Tliet darbiet għajtu: x'kienet l-aħħar għajta?

KASKA. Ara dan, imħabba f'hekk ukoll.

BRUTU. Għal tliet darbiet tawhielu dil-kuruna?

KASKA. Iva, mela! u hu għal tliet darbiet warrabha, kull
darba aktar bil-hlewwa minn qabel; u kull darba li beda jwarrabha,
dawk in-nies twajba tagħna bdew ighajtu.

KASS. U min ried jagħthielu?

KASKA. Sabiha din, Antonju.

BRUTU. Ghidilna sewwa x'gara, twajjeb Kaska.

KASKA. Ma nafx nghidlek sewwa sewwa kif ġrat dil-haġa:
ghalija ma kinetx hliet biċċa bluha: jien ma stagħgibt xejn. Rajt lil
Mark Antonju jnewwillu kuruna; — għad li ma kienet kuruna xejn,
izda wahda minn dawn il-klejliet zġhar; — u, bħalma għidtilkom,
warrabha b'idu: izda b'dan kollu, jidhirli jien, b'qalbu kollha kien
jehodha. Imbagħad ried jagħthielu darb'ohra, u mill-ġdid reġa'
warrabha; imma jien naħseb li subgħajh b'xejn ma riedu jinqalghu
minn fuqha. Imbagħad reġa' ressaqhielu għat-tielet darba, u għat-
tielet darba reġa' warrabha: u kull darba li kien jiċhadha, il-karfa
kienet tghajjat u ċċapċap idejha mfellin bix-xogħol, u tgholli l-brieret
ta' bil-lejl kollha mahmuġin bil-gharaq, u johorġu minn fommhom
hekk nifs jinten, ghax Česri ma laqax il-kuruna, li għal ftit ma han-

quhx; ghax hassu hazin, u waqa' fl-art. Nghid ghalija, ma ssugrajtx nidhak, ghax bzajt li niftah halqi u nibla' dik l-arja hazina.

KASS. Bil-mod, nitollbok: kif, hassu hazin?

KASKA. Waqa' hemm fil-misraħ, beda johrog hafna raghwa minn halqu, u ma felahx jttkellem.

BRUTU. Hekk jista' jkun: ghax hu jaghtih tal-qamar.

KASS. Le, Česri mhux marid; izd'int u jiena

U t-twajjeb Kaska morda b'mard il-qamar.

KASKA. Jiena ma nafx xi trid tghid b'dan; imma li Česri waqa', rajtu b'ghajnejja stess. U jekk mhux minnu li t-tajfa čap-čpitlu jew saffitru, kull darba li huwa kien joghğobha jew ma joghğobhiex, bhalma mđorrijin jaghmlu ma' l-atturi fit-tijatru, jien minieħ raġel li jghid is-sewwa.

BRUTU. U taf tghidilna x'qal wara li stejqer?

KASKA. Mela! qabel ma waqa', xhin fehem li dawħ ič-čhatar ferhu ghax ma laqax il-kuruna, fetah il-ghonq tal-libsa u qalilhom biex jaqtghulu gerzumtu. Kieku kont raġel tas-sengha, nirrani mmur l-infern qalb il-ğwejjef kollha jekk ma kontx nahtfu fil-kelma. Imbagħad waqa'. Meta reġa' ġie f'tieghu, qalilhom li jekk għamel jew qal xi haġa barra minn lokha, jixtieq li s-sinjuriġa tagħhom tagħder is-saħħa dghajfa tieghu. Tlieta jew erba' čakkarra, li kienu qrib tieghi, qalu, "Miskin, kemm hu minn tagħna!" u hafrulu b'qalibhom kollha; imma nies bħal dawn ma tridx tagħti każ tagħhom; kieku Česri qatliħom 'l ommijietħom, xejn inqas ma kienu jagħmlu.

BRUTU. Kien wara dan li telaq b'wičču mqarras?

KASKA. Iva.

KASS. Qal xi haġa Čičerun?

KASKA. Iva, tkellem bil-Grieg.

KASS. Għalfejn?

KASKA. Min jaf! jekk nghidlek għalfejn, ma nergax inħares lejn wičček darb'oħra; imma dawħ li fehmuh bdew jttbissmu wieħed lil ieħor, u jčaqilqu rashom; izda min-naħa tieghi, dak kien Grieg għalija. Nista' wkoll nagħtikom aħbarijiet oħrajn: Marullu u Flavju, ghax nehew it-tiżġin mix-xbihat ta' Česri, għalqulħom halqhom. Is-sliem għalikom. Kont nghidilkom il-hmerijiet l-oħra li ġraw kieku stajt niftakarħom.

KASS. Il-lejla tiġi tiekol mieghi, Kaska?

KASKA. Le, mistieden għand haddieħor.

KASS. Tiġi għall-ikla għada?

KASKA. Iva, jekk inkun għadni ħaj u inti tibqa' tiftakar, u jekk l-ikla tiegħek tkun xierqa.

KASS. Tajjeb: jien nistenniek.

KASKA. Hekk aghmel. Is-sliem għalikom. (Johrog.)

BRUTU. Ma nafx kif sar hekk biered dan il-bniedem!

Kien wisq fuq ruħu meta kien l-iskola.

KASS. Hekk għadu l-lum kull meta jaħsel jidhol
Għal xi biċċa xogħ' l iebsa u għolja ħafna,
Għalkemm minn barra aktarx taħsbu rieqed.
Imgibtu hi għal deġnu qisha ħwawar
Li jgħiegħlu lill-bnedmin jixtarru kliemu
B'togħma wisq aktar bnina.

BRUTU. Iva, hekk hu. Jien se nħallik għal issa:
Għada, jekk jogħgħbok li titkellem miegħi,
Niġi jien għandek; jew jekk tkun trid tigi,
Ejj'għandi int, inkun qed nistenniek.

KASS. Niġi: sa dak il-ħin aħseb fiex aħna. (Johrog BRUTU.)
Brutu, int nobbli; madankollu naħseb
Li ruħek kbira għandha mnejn tinglewa
Minn dak li hi: għalhekk hi ħaġa xierqa
Li fehmiel kbar jaġħmluha m'ohrajn bħalhom;
Għax min hekk shiħ li ma jistax jiqarraq?
Ċesri ma jaħmilnix; 'ma 'l Brutu jhobbu:
Bħal issa li kont Brutu, u huwa Kassju,
Ma kontx nerħilu jżiegħel bija. Il-lejla
Nixhetlu minn ġot-twieqi bosta ittri.
B'kitba li wahda ma tkunx tixbah 'l ohra
Bħalkieku miktubin minn ħafna idejn,
Li kollha jkunu jfissru l-fehma għolja
Li Ruma għandha t'ismu; u ngħidlu fihom
Minn taħt kemm Ċesri jfittex li jitgħolla:
Imbagħ'd ha jaiegħed Ċesri riġlu tajjeb.
Għax inqanqluh, jo' z-żmien aktar jitgħajjeb. (Johrog).

Kotba Mqaddsa

Ir-Rev. E. Sutcliffe, S.J., M.A., li joġġhod f'Heythrop College,
Chipping Norton, Oxford, jixtieq jixtri in-numri 1, 2, 3, 4 u 10 tal-
Kotba Mqaddsa tal-Prof. P. P. Saydon. Dawk li għandhom xi
wieħed minn dan-numri jibagħtuh lilu jew lill-Editur ta' dal-gurnal.

XJENZA.....

Hargu mid-dlam l-eghğubijiet kotrana
B'ghodod ix-Xjenza; u safa' e-ckejken kbir,
Il-b'ghod gie hdejna b'lentijiet setghana,
Il-hajja, fuq lizar, mill-gdid issir.

Mhax kull ma miet imut: il-kliem u l-ghana
Jiggeddu f'disk, b'lehenhom, mat-tidwir;
Mewg l-ajru jwassal f'berqa l-ilhna taghna,
Bhall-art u l-bahar l-ajru safa' lsir.

Imbierek gherf il-bniedem li sar jara
L-igsma minn gewwa, u sab fejqan mardiethom
B'ghodod tal-ghageb u duwiet sahħara.

'Ma qalbi tghid — li kienet holma din! —
"Ix-Xjenza tghaqqad l-artijiet bejniethom
Bieq tarġa' mbagħad tiffriđhom minn xulxin!"

DUN FRANS CAMILLERI.

IX-XEMX'TA' MEJJU

Hija din bewstek, xema ta' Mejju rżina,
Li qieghda xxahxah iż-żiffa tar-rebbiegħa?
Għax hawn, waqt li dwari l-vojoletti ckejkna
Qegħdin ifewħu l-arja,
Inhoss bħal nijs għajjen, għajjen jissajja,
Mgħobbi, għaddej b'erwieħ blanzuni godda,
Bieq itihom il-hajja,
Int tħares kollok ħniena; ħalib sidrek
Jiftaħ il-qronsla; u ħmielek
Urajħ isaħħar għajnejn il-ward tax-xemx,
Nara fuq kollox in-Natura għaddejja,
B'rabta ta' mħabba torbot il-ħolqien;
Imbagħad inkiss, inkiss,

Tmiss 'il għajnejja u taħbihom f'ħolma,
Tisqi lil sidri b'għasliħa bnin u ħlejju,
U, taħt il-bewsa ta' Mejju,
Tawilled, zaġħżuġħa, fija,
Il-Poeżija.

SANGRE Y ARENA

*Fis-swali tal-palazzi kbar ta' Ruma
Intferw id-dwal tal-linej u l-fanali,
Waqaf iż-żfin tan-niża sbieħ, mißruma,
Ma baqa' xejn mill-ghors tal-Bakkanali!*

*U dbiel il-ward quddiem ix-xbieħa żienja
Ta' Venus l-alla ħatja ta' l-imħabba,
Spiċċa l-ghajjat bla lgiem ta' l-irġiel ħienja
Mitluża f'sakra ta' 'tbahrid li jtabba'.*

*Issa tinstama' karba. F'nofs l-arena
Fl-Anfitejtru kbir tal-Belt kburiġa,
Martri ta' Kristu qed imat — il-hena
Tinqara fuq ghajnejh bla dell ta' ħtiġa—*

*U minn ġol-ġrieħi għal fuq l-art ramliġa,
Niżlin jikwu daqs xrar il-qtar tad-dmija.*

31-v-51.

P. MARIANUS VELLA O.F.M.

LURA LEJN MALTA

*U dur u dur wasalna minn fejn tlaqna;
kollox bħalma kien qabel jerga' jsir;
U min fuq l-Alpi wisq ħieles iġġerra,
Taw-xogħol u šhabu jerga' jaqa' l'sir.*

*Iżda minn moħħu xejn ma jista' jneħħi
It-tifskiriet ta' dak li raw ghajnejh
U jekk irid, f'xi siegħa ta' tbatija,
Jista' l-ġmiel li ra isejjah ħdejh;*

*U jerga' jara il-muntanji għolja,
L-xmajjar jerga' jisma' fil-widien,
Il-ħdura, ix-xemx, is-silġ, il-baħar ikħal,
U bliet u rħula sbejħa kullimkien.*

*Għalhekk min jerga' jidħol lejn id-dar
Qatt m'ħurwa l-istess bniedem li jkun mat.*

1951.

E. AGIUS.



ZMIEN U MHABBA

*Kif il-fewġa, fi zmien il-ħarifa,
Tgerbeb magħha il-weraq niafin,
U lis-siġar, għajjena w midruba,
Thalli mbeżżgħa mill-ljeli xitwin,*

*Hekk, hanini, ix-xjuħija, għad tagħmillek,
Hekk sbuħitek għad togħsfor maż-żmien;
Kull ġmiel tiegħek jintilef fi ħdanha
Xhin bis-serqa lejke joqrob iż-żmien;*

*U minn fommok tgħib slietta t-tbissima,
Għajnejk kohol jintelgħu bid-dmugħ,
Minn fuq ġbinek, il-warda ta' ħmura
Għad tidbiel, w ma tibqax iktar tjuħ.*

*Iżda għid, liema riefnu mewwieti,
Jista' jġarraf u jtemm mħabbti lejke:
Bħaż-zokk ohxon tas-siġar imneżżgħa
Tibqa' mħabbti sa għelug għajnejk.*

A. MANARA.

VERSI LIL M.....

*Meta għajnejja jittaqqlu bil-bewsa tan-n'għas
U l-lejl jitlea' jsaltan fuq ħlejjaq reqdin,
Meta ħsiebi jintilef fil-ħondoq tal-ħolm
Biss wiċċek idawwal daww l-oqsmu mdallmin.*

*Meta taħt ix-xemx ta' Mejju ndur qalb il-ħdura
U nisma' t-thaxwixa tal-weraq mar-riħ,
Nistħajjilhom itennu dak ismek għaliġa
U nifraħ li l ismek sal-fewġa tgħannih.*

*Iżda meta niftakar li mħabbtek b'għod minni
U kollu għalwejn li nixxennaq għalik,
Niafa kbira flok bewsa jġarrbu xufftejja,
U f'telfa nintilef, bi ħsiebi biss fik.*

A. MANARA.

PUCCINI U L-“CORO DEI MUTI.”

Kien miexi mal-ghadira hdejn it-Torri
bil-frejgatina, bi wkubetta kbira,
imhażżem b'ċinturin kollu skartoċċi,
bil-kelb fil-pruxa,

igharrxu t-tnejn għall-borok u l-gallini.
Kienu għaddew ġurnata tassew sbejha,
qabdu hafna kaċċa għax il-passa
kienet tal-għageb.

'Mma f'daqqa waħda beda jhoss in-noti
f'widnejh igelglu; bla ma kien ittenda,
is-Setgħa kbira li mill-blat u l-hamri
tislet l-inbid

gol-għenba, li minn l-arja ta' madwarna
tislet id-daqq gol-arpa, kienet daħlet
mill-bieb magħluq go moħħu w ġewwa qalbu,
u bdiet iddoqq.....

Telaq l-imqadej, nesa l-kelb u d-dgħajsa,
u hareġ karta, w beda jikteb jikteb.....
Kiteb il-kor bla kliem li jagħlaq hlejju
it-tielet Att

tal-Madame Butterfly, li jibki l-ġrajja
t'eluf minn ta' tfajliet ta' mingħajr worti,
tfajliet illi ħabbew u ġew traduti
fl-imħabba safja.....

tfajliet meqruda minn mard kbir f'zoghżithom.....
tfajliet li l-mewt bla qalb jew id il-qilla
serqithom mill-għarus..... tfajliet bla worti,
li mhux bħal Tosca,

bħal Mimi w Butterfly sabu min jghanni
il-ġrajja tagħhom, niżlu ġewwa l-qabar
ġewjedin weħidhom, minn kulhadd minsija
illum għal kollox!

Kif harġet l-aħħar nota ta' mogħdrija,
Puccini lemah illi d-dgħajsa kienet
diehla ġol-blat. qabad malajr l-imqadej,
u beda jaqdef.

Is-Setgħa kbira li fix-xitwa tgelgel
l-ilma minn ġol-miżieb kienet telqitu;
il-kelb lemah roicè sidu qed jiçcara,
u bi tbissima.

U qadju lejn id-dar, u dik il-lejla
instemgħet fuq il-pjana ġewwa l-villa
thannina ġdida, hliqa ġdida ġdida,
li kellha tibqa'

Tittajjar ġewwa l-arja dvar id-dinja,
tibki bħar-rożinjol kull fil-ġħaxija
il-ġrajja msejken ta' tfajllet bla xorti
sa jmut il-qamar.

27/6/52.

A. BUTTIGIEG.

WAHDI TLAJT

Wahdi tlajt
l-ġħolġiet xemxija
taż-żġħorija;
hadd ma qalli
x'ġħandi nsib.....
b'ġħod..... jew qrib.
Wahdi sibtha l-lehma tiegħi
dak inhar li tgħannqet miegħi
is-Sbuħija!!
Lejl u nhar,
Gunju..... Frar.....
Kollox xorta minn ġħalma
basta l-hajja dejjem hajja.
Hekk ġħaddew.....
leħħu..... ntjew.....
l-isbah snin
minn ġuġ dinja qerridija
misruqin.
'Ma fil-harba ta' snin twal
tbiddlu d-dwal.....
Kollox jagħti fis-sewdieni.....

Aktarx tinsa l-lewn ewlieni.....
'Ma s-Sbuhija ghadha mieghi,
taqsam ferh u dwejjag tieghi.....
Ghadni dejjem, dejjem jien,
anki jekk kiebi w ghajjen —
il-Poeta taz-Zghorija,
il-Poeta tas-Sbuhija!

1952.

R. BRIFFA.

NIFTAKAR

Nizla wieqfa taht harsti
Tasal sa' watt il-bahur,
Tizwiq ta' lwien u hdura.....
Kollox, kollox niftakar:

Meta hienja r-rebbiegħa
Qabzet bil-ferh go fija,
Meta go h'ubub ghajnejja
Dehret titbissem dija:

L-Imħabba, qisha xbiha
Ta' ħolma ftit mistura;
Tiċċara, 'mbagħad, u tieħu
Ta' warda mbeaxxa s-sura;

Sakemm f'ghodwa sabiħa
Naraha tqum fuq ġenbejha,
Tixgħel tbissima f'fommha,
Iħammar bħal nar f'ħaddejha.

Bħal meta n-naħla, msakkra
Bil-ghasel ta' ġol-fjura,
Ferrieħa tfeġġ u tifrea
Gwinħajha kollha sfura,

Hekk xorbot qalbi, u ssakkret
Minn fuq xuftejn l-Imħabba;
Ferrieħa, mbagħad, hi axaxħet,
Ma ratx in-nar li trabba:

L-abjad irħam, l-avorju,
Is-sbuhija ta' laħamha,
Fis tbiddlet f'nar li dewweb
Gisimha qisu xema'.

U l-ghanja s'fat tnehida,
u l-hlewwa s'fat imrar,
U l-ferh minn h'ubub ghajnejja
Intefa' bil-mod u mar.....

Nizla wieqfa taht harsti
Tasal sa xatt il-bahar;
U hawn bid-dmugh f'ghajnejja
Kollox, kollox niftakar.

30/1/50.

J. B. CASSAR.

KLAWSURA

Fil-paci ta' kamra bla hajja,
imbieghda mill-hars tal-bnedmin,
mitfugha gharkubbtejha
b'kuruna f'idejha,
fil-gabra w fil-kwiet
qed titlob lil Dak li biex fdiena
issallab u miet.

Ebda hoss.
Waqtiet tisma' t-tislama:
Viva Gesu! Viva Marija!
Sikta ma' kullimkien,
donnu bla hajja l-holqien.

Hemm gew,
f'dak il-Kunvent
rieqed fil-kesha tal-mewt,
ma tarax
h'ief id-dija ta' l-aħhar xemx titrieghed,
u ma tismax
h'ief qanpiena titniehed.

Ebda hoss.
Is-Soru qed titlob lil Alla mahbub,
harsitha fil-harsa ta' Kristu Mislub:

Ismaghni, Gesu,
mid-dinja hrabt jiena,
mu'gugha, ghajjiena,
arani f'riglejk
infittex il-mahfra u l-hniena.
Int g'bartni mit-triq.

In-nies dahket bija,
u ghamlet għaliġa,
kont bla familja, bla dar,
kont miexja mar-rih,
bla isem, bla ġieh.

Gesù.....

Jien mara li dnibt,
jien mara li għext fid-dalma tal-lejl,
u bkejt, mifnija bl-uġiġh
kull hin, bla mistrieh.

Gesù.....

Kont bil-ġuħ u Int tmajtني,
kont marida, u Int fejjaqtني.....
fejjaqtني bl-Imħabba
li d-Dinja caħhdithieli,
Int biss illi tajthieli.

Hacnhekk,

fid-dlam sibt id-Dawl,
fl-egħluq il-Helsien,
fil-mexx il-Qacmien.

Gesù.....

f'kull għawġ u f'kull żmien,
nibqghu ngħiru flimkien.....
flimkien.

GUZE' CHETCUTI.

IR-RANGIŻ

(Qlib mill-Ingħiż "The Daffodils" ta' W. Wordsworth).

Bi ħsiebi ġrejt bħal sħaba baqdanija
Li fuq l-ġholġiet tittajjar mal-widien,
U f'daqqa rajt bħal f'dehra ta' sbruħija
Qatgħa rangiż qishom tad-deheb, xi ġmiel!
Qrib lejn għadira f'żifna ferriħija
Bdew qishom jizfnu mal-fewġiet tar-rih.

Bħal kwiċkeb li bil-lejl f'sema serwieni
Izejnu t-triq imsejha ta' Sant'Anna
Hekk deher dal-ward miḡruw fi ġmiel waħdieni
Tassew sabih izejjen triq il-plajja.
O, kif jhennik it-tiejir tagħhom hieni
Qishom qed jizfnu l-iżjed żifna ħajja!

Il-mewġ ukoll issieheb flimkien magħhom,
Izd'humna għaddewh lill-mewġ f'diż-żifna hienja
Għax kienu sbieħ tassew. B'kemm ġmiel sebbakhom
Sid il-holqien! U kif jhennu 'l-poċta
Li jis jissieheb hieni fl-ghanja tagħhom.
Xi ġmiel, u x'ferħ did-dehra nisslet f'qalbi!

Għax spiss f'hin il-mistrieħ, quddiem għajnejja
Narhom bil-ħsieb fil-hemda ta' kull lejla,
Fis-skiet, o x'ferħ! Qishom iharsu lejja!
U qalbi nħossha ttir bil-ferħ ġe' f'ija,
U dmugħ il-henu jġelben fuq haddejja
Bier hurra ukoll jissieheb mar-rangiż.

FR. CHERUBIN M. FARRUGIA O.C.

IBEN IL-POEZIJA

Inħoss li jiena iben
Il-poeżija,
Din l-Omm li tgħammar f'qalbi
Hemm ġew' moħbija.

Din l-Omm li f'moħħi ssaltan
Fil-ħsieb qawwija,
Li tkun fil-hin tal-ghana
Titkellem bija.

Mhux jien inkun qe'd nghanni,
'Ma tkun din Ommi
Li tiġi fil-hin tagħha
Titkellem b'fommi.

Tkun hi li tiegħel moħħi
Bl-gherf tas-sbuħija;
Tkun hi li tqiegħed f'holqi
Il-kliem qawwija,

Din l-Omm li xhin ghanjieti
Jarax iż-żieda?
Tkun tagħti ġewwa f'ija
Titkellem b'fommi.

*Din l-Omm li biha qalbi
Tinsab mimlija;
Li jiena ngħax għaliha
U hi għaliġa;*

*Din l-Omm li biex 'il qalbi
Fis-skiet infejjaq
Tkun hi li tqiegħed f'halqi
Il-ferħ u d-dwejjaq.*

*Inhoss li jiena binha
Din l-Omm qarwija
Li flok twelidit jien fiha
Hi twieldet fiha.*

VINCENT CARUANA

ATTITUDINI INTERROGATIVA. IL-MOHH JOQQHOD:

*Xafra doppja dubju jifridni mill-maħbuba
iqatta' lil-Jien il-Kbir is-sies ta' ruħi mejta
u mill-lenbija żmien, il-lenbut iqattarli l-jiem
forma ta' misluta.
F'għajf belliegħa jdamdmu l-mistoqsija.*

*Bil-ġilda tleqq u l-leħja mqaxxa sewwa
ma nafx se jberren f'rasi f'nofs mument,
se jkun leħħa ta' berqa jere tul etern tremend,
fis-sopranna? urali?
Gismi jimxi waħdu, hotba tiela' dahri.*

*Dan mhux staġun fl-infern, din sena sħiħa
u forsi aktar minn hekk dan ma jmutx go fiha
u forsi nibqa' doppju bil-jien u l-ieħor fejnu
f'diċ-ċkejknha kreatura?
Haxxel wild id-dnub, bomba l-haxxa.*

*Haxħa saħma mħabbti u ġgant imghasseg dini
b'therodin id-dubju, saħħa f'qarwa mgharġa
għamilni kif taraxeni kobba mħabbla nervi, b'gismi
forma ta' għaġuza.
Għajni barranija thares fuq ta' ġewwa.*

Issa trid tkun int maħbuba ta' bla dubju,
holl l-ghoqda f'grizmi u aqla' ghajni barra,
u Int Sidi Hallieq li tajtni din il-virga
forma ta' salib,
ghallimtni kif nissallab, ghallimni kif nobdik.

FRIN 52.

IL-GĦENEB TAZ-ZIJA

Kelli wiehed minn uliedi
Itaqtaqli ta' sakkit,
"Meta jsir l-gheneb taz-Zija,
Naqta' u niekol kemm irrid".

"Int fejn taj kemm gheneb għandha
"Pa! Xi ġmiel! U x'kull għanqud!
"Qishom linef dawek i-egħnieqed
"Sofor deh'b jerc swed tut!"

L-gheneb fl-aħħar waslet newbtu:
Beda jonfoħ, jinja, jsir.
Bdiet bih tghajjat il-bejjiegha.
Daqu l-ghani u daqu l-fqir.

Sadattant ibni liz-Zija
Lahaq ra mhux darba u tnejn.
Imma támtu li din tiehdu
Magħha l-ghalqa s'at fix-xejn.

"Għadu aħdar l-gheneb tagħna,"
Kienet tiġi tghid id-dar.
Meta l-gheneb ta' haddiehor
Kien diġa' xaba' jisfar.

Wara Awissu ġie Settembru,
U sa x-wita tbexxex bdiet
"Erba' eghnieqed kollha marru!"
Tingħi għandna z-Zija ġiet.

Għar-Rużarju mbagh'd Ottubru
Ra ġol-Knisja l-gabillott,
U minn haġen għal barra jpaċpa
Fuq għelejjel. Ġwież u frott.

*Sama' rekoll lil żewġ iz-Zija,
Bin Lukarda ta' Rużâr,
Jgħid u jdoqq kif għalqa dwieli
Kienet tatu għoxrin qantâr!*

6/ix/51.

K. VASSALLO

IL-BAĦAR

Il-baħar sardoniku w vast
Jibla' u jrid bla tmiem
Ma jistkerrhekx u mħabbtek
Xhin tixxarbu
Ilmiet ittajru u tidhku
U bħal tfal li harbu
L-hafna t'omm u għajta
Taqbzu
Grieħi tbarrxu fil-firxa fluwida
Shiħa samma xhiħa
Daqs driegħ is-sekli
Ma tħossx.

It-tfal li harbu
L-hafna t'omm u għajta
Ma jibzghux.
Biża' ma jafux u m'hemmx.
Xhin gildithom kesha xxewwek
Iholl ir-rabta l-baħar
U jrodd lis-shana ta' xugamani
Gisimhom ċkejken

Izd int m'intix it-tfal.
Gismek muxgħar iriegħex jobrox
Ohxon bħal horn leħhek iriegħex
Is-sikta mdendla bħal alga
Fuq l-ibjar mudlama taż-żmien.

Kunu bhat-tfal ċkejknin.....
Ma jogħgħbokx il-ħsieb.
Dawk li ma' rkubbtejk jixxabbtu
Għall-helu jsaqsu
Domandi jsaqsu
Li biex twieġeb ma taqax
Bi tbissima tilgħabha ta' l-iġbla
Pinen ma jxejjrux
Inka f'galluni ma jċappsux fuq karta

X'jaraw għajnejhom
Midbiel bħal holm
Iwerżaq daqs technicolor,
Ma tafx
Kont taf u nsejt
Valur dubbjuż.....

Ma dawk li mkeffna bojod
Imdawra b'tubi
Go żgiegħ iqattru għajnhom
Ma' dawk li wiċċhom
Hsieb bħal baffi jiksi
Isawru jsenslu tifsir astratt
Trid tniżżel ismek fir-registri tal-gherf

Nuqqas
Twegħir f'imhabba
Mar-Romantiċ' jitfghek titniehed,
Mili t'imhabba jwegħhak.
Bħal Rut għal s'ul titbaxxa
Sbul u qxur mid-dinja
F'gazzetti kull ghodwa mxandra
Min miet u żżewweg
Kif dak stagħna u
Kif l-iehor honoqha f'sodda
Min tar, iltaq' u x'qal.....

B'danakollu rġiel kien hemm li l-baħar habb;
Il-mewg bi bhur wittew minn igfna
Li int bi tbissima ssejjah
Kaxex tas-suffarini
U s-sejha tal-baħar ma tiskotx
Nistgħu xi darba nżewgu
Ir-raġel ċerebrali u l-baħar.....
Ta' xulxin il-kisi jnehhu
Sigriet jafu
Bħal doġe xwejjah fi gwarniċ ta' rih u melh
Fil-fond iċ-ċurkett — ankra jwaddab.

Xi darba jew forsi wiehed jista' johlom wisq
Rih bħal manna jzur l-uċuh imbegħrna
U l-uġigh itaffi tal-hsieb li ma johroġx;
U fuq baħar jghammex ta' fil-ghaxija
Dghajjes jitbandlu
L-ghanja tas-sajjed, inbid u difa
Iċ-ċafċifa ta' dejjem.

Il-Letteratura ta' Zminijietna

minn G. CURMI, LL.D.

Jiena nahseb illi hafna minn-nies li jaqraw fil-gurnali l-istedina taghna biex jigu ghal dawna l-laqgħat tal-Awturi Maltin ighidu bejuhom u bejn ruhhom: "X'daħlilhom f'rashom dawna l-erba' Awturi Maltin li jridu bil-fors isemmghulna l-hmerijiet ta' mohhom u l-hmerijiet, forsi ikbar, ta' qalbhom, hmerijiet li ahna ma rridux nisimghu? Għadhom ma ntebhux li l-letteratura għamlitu żmienha u ma għandhiex għalfejn tibqa' teżisti? X'iridu dawn l-Awturi Maltin: imorru kontra l-kurrent? Ma jafux li l-letteratura llum tagħmel l-istess impressjoni li tagħmel libsa ta' hamsin jew ta' mitt sena ilu: impressjoni ta' haġa qadima, ta' haġa li ma għadhiex aktar moda, impressjoni ta' antikalja, ta' moħfa u ta' dwejjajq?"

Hafna ighidu li fiż-żminijiet tal-bomba atomika l-letteratura m'hemmx postha: il-ħajja kontemplativa spiċċat. Qegħdin ngħixu f'ħajja ta' azzjoni, ta' veloċità, ta' invenzjonijiet xjentifiċi meraviljużi, ta' tibdil soċjali kbir li jagħti fisonomija ġdida liċ-ċiviltà. Il-letteratura hija haġa taż-żmien imghoddi u għadha teżisti biss fl-iskejjel u fl-Universitajiet. Ir-raġel u l-mara tal-lum ma għandhomx hin x'jaħlu wara l-fantasiya tal-iskritturi: Jekk iridu jaraw romanzi, imorru ċ-ċine jew jagħtu daqqa ta' għajn ma' dwarhom u jaraw romanzi veri u mhux inventati.

Hafna huma dawk li jaħsbu hekk għax l-umanità hija marida u minnflok il-mediċina qiegħda tiehu l-velenu u tmur dejjem għal-aġar. Forsi l-ebda żmien daqs dak li qegħdin fih ma kellu bżonn ta' letteratura għax l-ebda żmien ma kien daqshekk materjalista u ma jimpurtax xejn mill-affarijiet għoljin tal-ispirtu. Il-letteratura mhix telf ta' żmien: l-iskritturi kbar jifihulna orizzonti ġodda ta' seher u ta' gmiel, u jghegluna naħsbu u nħossu aktar profondament. Barra minn dan huma jirrivela l-lilhom innifishom, jiggifieri jifihulna l-bibien li jwasslu għal dik id-dinja ta' kobor u ta' profondità li għandhom ġo fihom. U b'hekk juruna lilna nfusna għax iqanqlulna u jissublimawlna dawk il-ħsebijiet u sentimenti li jgħixu fina nfusna imma li ahna ma nafux naraw u nfussru. Dak li tagħmel il-letteratura. Il-kotba mhumiex biss paġni ta' karti stampati mehjuja flimkien b'legatura ftit jew wisq sabjha: il-ktieb għandu ġo fih irruħ tal-bniedem: anzi huwa materjalizzazzjoni tal-ispirtu stess tal-bniedem: għalhekk thabbat ġo fih il-qalb ta' l-umanità, bid-dramma

*Diskors ta' għieh li għamel Dr. G. Curmi, il-President tal-"Għaqda tal-Awturi Maltin", fit-tieni Laqgħa Letterarja ta' din l-Għaqda li saret nhar l-Erbgħa, 14 ta' Jannar 1953. fl-Aula Magna tal-Università Rjali.

tal-imħabba u tal-mibegħda, tat-tajjeb u tal-hażin, tal-faraġ u tan-niket, tal-ħajja u tal-mewt, bil-misteri tal-passjonijiet u tal-konsolazzjonijiet kollha. Il-ktieb huwa divertiment spiritwali tassew kbir li ma jaqbilx ma' divertimenti oħra bħal ma huma t-teatru, l-kunċerti, ċ-ċinematografu u l-football, għax dawn huma divertimenti kollettivi fejn ahna niehdu sehem bħala atomi ta' folla; waqt li l-ktieb huwa divertiment ta' skiet u ta' ġabra: djalogu importanti u istruttiv bejn tnejn minn-nies biss: l-iskrittur u l-lettur.

Fid-dinja dejjem kien hemm, u għad hemm saħausitra fi żmien-na, speċi ta' tigrija bejn il-progress materjali u l-progress morali. Illum f'din it-tigrija mexa ferm 'il quddiem il-progress materjali u l-progress morali ma mexa kważi xejn. Iċ-ċiviltà ta' pajjiż illum mhijiex aktar meqjusa mill-istandard ta' kultura li għandu, iżda mill-kwantità tal-industriji, mill-forza tal-luċelettrika, u mis-sbuhija tat-triqat u tar-roundabouts. Jiena ma nġhidx li għandna mmorru lura u nġixu mingħajr luċelettrika u mingħajr cars. Il-kumdità kulhadd iħobbha u hija neċessarja speċjalment meta nkunu drajniha. Jeħtieġ, però, li l-bniedem jaħseb ukoll fi hwejjeġ oħra. Jerfa' għajnejh fil-ġholi, jeżerċita l-fakultajiet kollha li tah Alla u fuq kolloxx il-fakultajiet spiritwali.

Il-fatt hu li l-bniedem sar għażżien: ma jridx jiħabat u jħabbel rasu għal xejn, lanqas biex jiddeverti, aħseb u ara biex jeduka u jistrúwixxi ruhu. Ma għadx hawn oriġinalità u heġġa: fil-għażż tiegħu l-bniedem sar passiv. Jekk irid jiddeverti jippreferixxi jintefa fuq pultrona u jara xi film mingħajr ma jiħabat. Jekk irid ikun jaħ x'inhu qiegħed isir ma' dwaru fid-dinja, jippreferixxi jiftaħ ġurnal illustrat u jħares lejn l-istampi mingħajr lanqas ma jkollu bżonn juża għajnejh biex isegwi dak li hemm miktub. Din hija r-raġuni vera tal-apatija li hawn għal kwalunkwe haġa, mhux biss għall-letteratura imma għal kolloxx, u mhux f'Malta biss imma fid-dinja kollha: għażż tal-moħħ li bilfors iġib miegħu nuqqas ta' interess, bruda u indifferenza li jwaxx. U din l-apatija tinsab f'kulhadd, fil-bniedem kollha, anki f'dawk li kien imisshom iħossu aktar is-sens ta' responsabbiltà u ta' direzzjoni. Biex ma nsemmux soċjetajiet u għaqdiet kostitwiti oħra, niehdu bħala eżempju din l-għaqda tagħna stess. Ahna stedinna u ħajjarna kemm-il darba awturi Maltin biex jiġu jiehdu sehem f'dawn il-laqgħat: imma dawn arahom iġibuhielna bit-tul jekk jaċċettawx jew le, kważi kważi qishom ser jagħmlulna xi pjaċir personali. Issa jekk kien hemm xi hadd li kien imissu mhux biss ma jkunx indifferenti, imma jagħmel minn kolloxx biex iħeġġeġ lill-oħrajn hu l-iskrittur stess, u b'mod speċjali l-iskrittur ta' din il-Għaqda tagħna li bħala skop ewlieni tagħha għandha dak li theġġeġ mhux biss b'dawna l-laqgħat, imma anki billi nagħmlu xi wirja ta' kotba ta' Maltin, norganizzaw konkorsi, nikkommemoraw skritturi Maltin mejtin, nippublikaw xogħlijiet ta' valor artistiku tassew

gholi li l-awtur tagħhom għal xi raġuni jew oħra ma irnexxilux jip-pubblika, naghżlu xoghlijiet li jkunu tassew jisthoqqilhom ikunu aktar magħrufa ma' kotra akbar ta' qarrejja Maltin u barranin, biex jiġu tradotti b'islna differenti minn dak li bih ikunu nkitbu oriġinarjament. Anzi għal dawn l-laqqgħat kien imissna nġibu magħna wkoll il-pitturi, l-iskulturi u l-mużiċisti Maltin kollha biex flimkien nuru illi l-arti Maltija mhijiex lura meta tiġi paragonata ma' l-arti ta' pajjiżi oħra, għax jekk ma nhegġux ahna l-artisti, min ihegġeg? Jekk ahna stess bierda, fejn hi l-fjamma tal-arti li ahna tant niftahru biha?

L-apatija hija l-marda tipika u ewlenija tas-soċjetà tal-lum u inkien ma nsibuha hekk qawwija u ġenerali daqs kemm meta nitkellmu fuq il-letteratura. Min jippurtah mill-letteratura llum? Liemu habib jitkellem fuqha? Jekk tipprova tinteressa lil xi hadd fuq xi poezija, l-aktar osservazzjoni pulita li jista' jagħmillek hija: "U dan mhux telf ta' żmien?"

Jehtieg però nammettu li l-htija ta' din l-indifferenza għal-letteratura mhijiex tal-publiku imma ta' l-iskritturi stess. Mhux biss għax huma stess huma indifferenti, imma anki għax dil-ħabta ma hawnx skritturi verament kbar bħal dawk tal-imghoddi. Fid-dinja llum ma għandna l-ebda Omeru, l-ebda Virġilju, l-ebda Dante, l-ebda Shakespeare. Li kieku kien hawn skritturi verament kbar, huma kienu jneħħu din l-indifferenza, kienu jqanqlu l-poplu bħal dejjem, u bħal dejjem il-poplu kien isegwihom imsaħħar. Orfeo kien iġiegħel lis-siġar u lill-blat iħossu l-poezija. Dak li għandna bżonn illum: skritturi kbar. U dan hu li nittamaw li jkollna tant f'Malta kemm f'pajjiżi oħra; u t-tama tagħna żgur li tiġi soddisfatta għax l-arti in ġenere, il-letteratura u l-poezija ma jmutux. Il-forma tal-poezija titbiddel ma' tul iż-żmenijiet, kif jitbiddlu l-gosti u l-kostumi tal-bniedem; jiġu epoki bħal ma huma dawn tagħna, meta l-poezija ma tkunx imfittxa, madankollu l-poezija ma tmutx. Il-poezija tibqa' tgħix sa kemm fid-dinja jibqa' jgħix bniedem li jħoss u li jaħseb. Għax sa kemm fid-dinja ma tmutx il-ħajja, il-poezija ma tmutx.

Cpar fix-Xemx

(Radjodrumm Symbolique)

minn Francis Ebejer

Jieħdu sehem:

Bniedem.
Reporter.
Editur.
Carey.
Stavinsky.
Vollanz.
Steiber.

Klara.
Kuntestabbli.
Johnny tal-lift.
Doris.
Patri.
Il-folla.

Effetti.

Ilma.
Riħ.
Bieb.
Karozza.
Lift.
Siphons.
Silġ fit-tazzi.
Muška.
“Out of this world”.
“Hung. Phapsody”.
“In a Monastery
Garden”.

EFFETTI: *Riħ, Baxx, Inewwah ... Hoss ta' ilma jneċlaq F'daqqa waħda tinstema' twerżiqa ta' mara, mill-bogħod. Ir-riħ iqum ftit ... Twerżiqa oħra, l-ilma jinstama' iktar ... Mill-bogħod ... Hoss ta' passi ġejjin jiġru, sal-Mike. Nijs qawwi ta' raġel, jonfoħ bil-ġiri. In-nijs, imghaġġel, jimla l-Mike.*

BNIEDEM: *(qalb l-insiħ) Fejn? (Hoss ta' ġlekk qieghed jintaza' u jintrema. Twerżiqa oħra ... iżjed għajjena.)*

Gej! (qisha espressjoni ta' ħsieb).

(Hoss ta' ċaflisa kbira fl-ilma ... qabeż il-baħar. Ir-riħ iżid, imbagħad jonqos; l-ilma jiċċaqlaq u jonqos ...)

FADE OUT.

(Mill-bogħod, riesqa, geġwiġija ta' nies ... il-ħsejjes jiżdiedu. Issa jibdex jintgħarfu l-leħnijiet ... fosthom in-nies ta' raġel għajjen.)

NIES: *Prosit ... Prosit tassew ... Qalbieni ... Salvaha ... Mn'Alla semagħha ... U kif waqgħet ... Dik in-naħa tal-pont mudlama wisq ... Bravu ... Hemm bżonn jagħmlu lampa oħra ... Prosit ... Bravu tassew ... Qalbieni ...*

BNIED: Xejn, m'ghamilt xejn ... Tarbija kienet tagħmel dak li ghamilt jien ... (NIES: Bravu, ecc.) Izda nħossni ferhan... Haduha hux? ... (NIES: Minuta oħra kienet tegħreq) Haduha d-dar, hux tassew?

NIES: Għad fadal nies qalbiena ...

BNIED: Miskina ... kemm kienet sfajra ... mitluqa.

(Mill-boghod, lehen ir-Reporter. In-nies tibqa' tinstema' ...)

REPORTER: Iva, halluni ngħaddi, halluni ngħaddi ... Press! Press! Fejn hu qiegħed? Iva warrab min-nofs. Puff, x'folla! Warrab zaqqek, xbin, kemm int goff. Fejn hu? (jersaq) Ah, sibtek sa fl-aħhar. Tini jdek. Jiena-ċ-chief-reporter-tal-gazzetta-DINJA-ċirkulazzjoni-8 milljuni. Ghamilt bravura, habib ... Iva, ersqu 'l hemm.

KUNTEST: Lura, lura. Tuh daqsxejn arja. Imma x'nies intom.

REP: Press! Kuntestabbli, aghmlilna pjaċir u keċċi 'l dawn il-qabda — ma nafx x'nibda nsejthom! Għalhekk biss jiswew — għall-frattarija. Ismagħhom: 'Bravu ... Bravu...' iċapċpu u jtawlu għonqhom biex jissindikaw. Kuntestabbli, aghmlilna favur ...

KUNTEST: U waħdi, kif jista' jkun? Insomma: Lura, lura. Ser ittellgħuomli tafux. (Nies tibbiegħed bil-qajla, xi 'Bravu' għadha tinstema') Isa, isa. Morru orqdu, ixorbu, iżfnu, ilagħbu. Għalhekk biss tinqalghu. Isa, isa ... barra.

(Pawsa ċkejkna: Skiet wara l-għaġġa).

REP: (b'hegġa ġurnalistika) Għidli ... Eh, sewwa, biddilt hux?

BNIED: Lanqas ilhaqt wasalt u biddilt li ma għbunx hawn. Għalfejn, ma nafx.

REP: Dalwaqt tkun taf ... Issa, qalbieni. Insejjahlek qalbieni. Tixraqlek.

BNIED: Jien qalbieni xejn. Ghamilt li stajt.

REP: Bravu. Innizzilha (iħarbx). Ghada fil-ġhodu 8 milljuni nies u hbiebhom jaqraw bil-bravura tiegħek, 8 milljuni! Aħseb ftit: nies fis-sodda, nies li qatt ma raw xmara, nies li jixtiequ jaraw għarqa, nies li jixtiequ jehilsu 'l xi hadd minn għarqa imma jibzghu mill-baħar daqs l-infern ... 8 milljuni. Ismek għal 8 milljun darba ... X'tgħidilna iżjed?

BNIED: M'għandi x'ngħid xejn. Haġa żgħira.

REP: Innizzluha ...

BNIED: Tifel ta' hames snin kien jagħmilha wkoll.

REP: Le, din ma nsemmuħiex. Ara, hares ftit 'il hawn. Int issa raġel qalbieni. Għall-inqas mil-lum sa ftit granet oħra, inti qalbieni. Daħhalha f'moħħok. U kif jitekllmu l-eroj? Qishom qabzu minn fuq sigġu? Sparaw u qabdu gamiema? Le. Ara, tkellem ta' raġel qalbieni li int ... Agħti messaġ lill-qarrejja tagħna ... Bilhaqq inti qarrej tagħna, qarrej tal-gazzetta DINJA?

BNIED: Nixtriha minn xi daqqiet. Ma toghġobnix wisq. Mim-

lija hmerijiet, bla sens.

REP: Bravu ... er... irrid nghid, għallinqas int qarrej taghna. Gieh ikbar għalina ... Izda issa, għidli x'taqbida ġewwa sidrek has-sejt meta smajt l-ghajta taghha? X'biza' tqanqal f'demmek malli bi qlubija tal-ghageb qtajtha li għandek taqbeż?

BNIED— Ma kienx hemm tmint ixbar ilma.

REP: Tmint ixbar ilma...

BNIED: Mhux iżjed.

REP: Tmint ixbar ilma ... Le, ma ddoqx. Inti forsi taħseb li l-qarrejja taghna jridu tmint ixbar ilma biss?

BNIED: Ma jimpurtanix xi jridu l-qarrejja taghkom. Għaliya jistghu jieħdu l-Atlantiku. Is-sewwa hu li l-qiegh għal daqsxejn ma hassejtux b'saqajja.

REP: Is-sewwa! Isimgħu! Is-sewwa! Ha ... ha ... Tibzax; halli kollox f'idejja. (*qisu qed jaqra*) 'Raġel qalbieni jehles mara mill-mewt' ... Inti taf tghum xejn?

BNIED: Naf.

REP: Le, hekk mhux tajjeb ... 'Raġel jintafa' ... Bilhaqq x'ismek?

BNIED: ... Sejjahli Bniedem.

REP: Bniedem! Bniedem! ...eh, sewwa, is-sur Bniedem ... Mela isma', ara toghġbokx. 'Is-sur Bniedem, raġel qalbieni ta'.....' Kemm-il sena għandek?

BNIED: Tletin.

REP: M'mm, tletin. B'sabħtekk xejn?

BNIED: Isma' hej! Din x'għandha x'taqsam?

REP: Mintix marid, hux?

BNIED: Sa fejn naf jien, le.

REP: S'ewwa, issa għandi kollox. Attent, għax din trid tidher għada fil-ghodu fl-ewwel pagna tad-DINJA. Ismagħni: Il-bierah fil-għaxija, raġel ta' erbghin sena ntxtehet fix-xmara, li tissejjah Ta' Salib-it-Toroq, biex jehles mara minn mewt liktar kiefra; hatafha mill-qilla ta' tletin xiber ilma. Ghemil ta' qlubija li qatt ma smajna bħala. Dan ir-raġel stqarrilna li ma jafx iġum u li ilu jbati għal bosta snin minn marda kiefra. Izda, b'danakollu, il-karità u l-imhabba lejn il-proxxmu għelbitu. Qabeż ġewwa abbiss ta' ilma kiesa u mudlam. Lagħab hajtu dan il-wisq qalbieni biex isalva l-hajja ta' krijatura oħra. Qlubija! Erojiżmu! Il-gazzetta DINJA tagħżel unanimament lil dan ir-raġel bħala l-bniedem l-iżjed qalbieni tas-sena. Ixtru d-DINJA t'ghada halli taqraw dak kollu li ġara, iżjed fit-tul, eċċ... eċċ...' Togħġbok?

BNIED: Imma dan m'hu xejn minnu. Gidba minn fuq s'isfel.

REP: Minnu kollu kemm hu. (*bid-dakka*) Int min int biex tiġ-
gudika d-DINJA li għandha bejgħ ta' 8 miljuni? Hallina, habib. Kemm għad trid titgħallem. Ma toghġbux l-istorja għax mhix minn-

ha! Ha... ha... tajba din, iridna nghidu d-dritt, f'dawn iż-żmenijiet ta' progress kbir, ha... ha... Issa, ara, għandi karozza barra, qiegħda tistenniena. L-Editur irid ikellmek.

BNIED: L-Editur! Jien irrid immur norqod.

REP: U le, torqod issa; meta d-DINJA għandha storja bħal din! Ejja, habib, int issa msemmi. Titlifx dan il-waqt. Int issa maghruf. U mela trid torqod...?

FADE OUT.

(*Mużka, imgħaġġla ... Tonqos. Hoss ta' karozza tieqaf.*)

REP: Hawn aħna. (*Bieb tal-karozza jingħalaq — Ichor. Hoss ta' passi*) X'jidhirlek mill-palazz tagħna, eh? Joghġbok?

BNIED: Tassew kbir ... ighaxxqek. Madankollu l-gazzetta tagħkom kbira, hux tassew?

REP: Kbira?! Bi 8 miljun qarrej!

BNIED: 8 miljun bniedem imqarraq. Imsieken.

REP: X'inti tgħid? Hares, mintix xi pessimist tas-setta? Xi dixxiplu ta' Schopenhauer? Dak kien jaf hafna. Jibki biss. Qal li n-nies għalfejn jaħdmu għax jibqa' f'wiċċhom. Jiġifieri, nahseb ried ighid, oqghod bil-qegħda u stenna d-dilluvju.

BNIED: Le, miniex pessimist u l-anqas jien dixxiplu ta' Schopenhauer. Dak kabbarha wisq. Nemmen biss li l-bniedem għandu jaħdem kemm jiflah biex jegħleb il-ħażen u jkabbar it-tjubija li hawn fid-dinja.

REP: Allura, għalfejn qed tgerger?

BNIED: Dan tiegħi mhux tgergir. Haġa waħda biss: Il-ħażen issibu malajr, it-tajjeb trid tithabat biex tarah. Bil-ħażen irrid ngħid l-ewwelnett in-nuqqas ta' verità.

REP: Awx! Hsibtek li hierėg biha. Il-gazzetta tagħna, hux?

BNIED: Ghaliex le? Jekk il-gazzetta għada xxandar dik l-is-torja fuqi li għadek kemm qrajtli, ma tkunx qiegħda tgħid is-sewwa. Jiġifieri għada d-dinja tkun mgħobbija b'madwar erggħa tunnellati ohra gideb, ħażen.

REP: Kollox sew. Int irbaht. Issa hawn haġa iktar impurtanti. L-Editur.

BNIED: (*sarkastiku*) Eh, iva — l-Editur.

(*Xogħol kbir u varjat jinstema' ... passi, type-writers. Min jgħajjat "Ir-raba', il-ħames, tiela" ... qniepen, il-buzz-buzz ta' Callers ...*)

REP: Hawn hu l-lift. X'hemm, Johnny! Kemm għandek wiċċek imqarras. Jaqaw?

(*Bieb il-lift jingħalaq. Hoss baxxa tal-lift.*)

JOHNNY: U x'ma jkollix wiċċi mqarras! Għadu kemm tela' ċ-Chief u tani hasla għax dahhaltlu skarpan miegħu fil-lift. Għandu jkun dan l-iskarpan għamel xi nvenzjoni ġdida fuq iż-żraben u jrid liċ-Chief ixandarhielu ... Ftit wara tinzel is-sinjurina tal-Pagna tan-

Nisa, b'geddum daqsiex; milli jidher il-fabbrika ta' l-aħħar moda li xandret ma baghtulbiex xempju persunali ... Insomma.

REP: Xi tghid kieku nghidlek li dan huwa s-sinjur tax-xmara.

JOHNNY: Tax-xmara? Eh, iva. Ma nghid xejn. Hawn dejjem ġejjin u sejrjn. Ma nahtix każ. (*ibiddel il-lehen — jerga' jsir l-impjegat*) — L-raba' sular. L-Editur max-xellug, Sports mal-lemin, papri u fniek fin-nofs.

REP: Prosit, John. Sahha.

BNIED: (*mexjin*) Dak it-tifel għad isir raġel, għandu sens.

REP: U għad imut bil-ġuh — rajtu wiċċu?! Dawk li saru rġiel kollha mietu bil-ġuh. Huduha bħala tagħlima għalik. Int dritt wisq, għad tispicċa hażin.

BNIED: Ix-xogħol tiegħek iġiegħlek tithaddet miftuh wisq.

REP: Jien bniedem rjalistiku — meta ma nkunx fuq xi storja li rrid nithallas tagħha. Jien naf id-dinja x'tagħti. Min għandu jrid iżjed, min m'għandux jaqbeż il-baħar.

BNIED: Jien nifhem li min m'għandux għandu jthabat biex ikollu, jagħmel hiltu u jekk ma jasalx, m'għandux jaqta' qalbu.

REP: Jithabat biex ikollu! Black market, serq, qerq, ingann, insomma dak li nsejnhulu business, hux?

BNIED: Jista' jkun — imma hemm triq oħra.

REP: (*jiġtaħ bieb*) X'hemm, Doris. Il-Mogul ġewwa?

DORIS: (*b'lehen għajjen*) Hemm qiegħed.

REP: Tantx tidhak. X'inqalagħlek issa?

DORIS: U... xejn! Karti biss, riħa tal-linka, lapsijiet, dwejjajq kbar, gideb ittajpjat, gideb li jinxtara bl-eluf...

BNIED: Brava!

DORIS: Skużi, ma tlabtx l-opinjoni tiegħek.

REP: Ara kif titkellem mal-eroj tagħna.

DORIS: Eh, dan eroj? Kif int, wisq qalbieni? U dan x'għamel? L-aħħar eroj li kellna — il-ġimgha l-oħra għandu jkun — kien spara bl-addoċċ fuq halliel u laqtu f'siequ. In-nies tibra' kollox.

REP: Dan aqwa. Dan qabeż ġox-xmara.

DORIS: Eh, int tax-xmara? Smajt xi haġa, Nithassrek.

BNIED: Nizzik haġr bil-qalb kollha. Nghid għalija nixtieq immur id-dar, imma l-habib tagħna hawn.....

DORIS: Le, nithassrek għax għamilt delitt.

BNIED: Delitt?

DORIS: U mela mhux delitt! L-ewwelnett fejn taf jekk dik il-mara riditx issalva?

BNIED: Għajtet għall-għajjnuna.

DORIS: Dak kien biża' ta' sekonda. Kollox kien iġhaddi. It-tieni, mara inqas fid-dinja ma kien ikun ġara xejn.....

REP: U t-tielet?

DORIS: Ser jagħti xogħol iżjed lili.

REP: Taghtix kasha. Doris dejjem qalbha sewda. Ghandha mohh ta' cimiterju. Fi hsiebek taqbez int issa fix-xmara, Doris? Fuq kollox, mara inqas.....

DORIS: Jekk naqbez zgur ma nkunx irrid lilek issalvani.

REP: Serrah mohhok, Doris. Dak ma naghmlux. Inwieghdek. (*Jinghalaq bieħ.*)

EDITUR: Eh, oqghod, oqghod, poggì bil-qieghda. Irrid nifrahlek. Ghamilt bića xoghol sabiha tassew. Tpejjep?

BNIED: Sigarretti... Grazzi. (*Iqabdu sulfarina.*)

EDITUR: Nifrah nghidlek li ahna konna l-ewwel gazzetta li hadna l-istorja tieghek. Kienet loghba, izda ahna rbahna. Ahna rbahna. Ghadu kif kien qieghed ikellimni fuq it-telefon wiehed mis-sidien tal-gazzetta. "Max," qalli: "Nafu li ghandna editur fik, raġel li jaf is-sengħa tieghu." Nies mill-ahjar is-sidien tal-gazzetta tieghi; nies li jirrispettawni u jafdawni. Ihobbuni ferm. Iva, hekk kellimni fuq it-telefon. X'kumpliment, eh? X'jidhirlek?

BNIED: Kumpliment tassew sabih. Int ghandek xoghol iebes. Imbagħad biex tohloq dawk l-istejjer kollha sabiex il-gazzetta timtela.....! Dan tassew xogħol li jrid l-għerf..... irid il-hila.....

EDITUR: Tassew, tassew. Trid hila, trid għerf; u bejni u bejnekt fit hawn nies li għandhom mohh għal dan ix-xogħol daqs kemm għandi jien. Jiena naf is-sengħa tieghi minn fuq s'isfel.

BNIED: Nemmen!

EDITUR: Kif u b'liema xehta tressaq l-ahbarijiet li jiġru kuljum, tressaqhom lill-poplu tagħna.....

BNIED: Xogħol iebes.

EDITUR: *Veritas Veritatis; Vox Populi, eċċ.... eċċ....*

BNIED: Hekk hu, tassew.

EDITUR: Il-hsebijiet li jkolli minn xi daqqiet! Kif naghmel biex inkabbar il-għadd tal-qarrejja tagħna. Le, le, għal dan ix-xogħol trid ingenwità, kif tgħid... eh... trid kapaċità, trid qawwa kbira... hawn fis-sider, fis-sider ta' raġel wiehed biss...

BNIED: Int, hux?

EDITUR: Jien. L-għerf tieghi, il-qawwa tieghi jghiduli li tinhass f'kull faċċata.

BNIED: Prosit!

EDITUR: Fuq kollox trid tkun taf xi jridu l-qarrejja tieghek. Izda din il-biċċa mhix tqila.

BNIED: Stejjer u stejjer, eh — fuq il-fatti? Dak joqtol, dak iharrab, dak jixhed falz, il-ħażen tal-qalb imħassra.

EDITUR: Kollu kemm hu. Nuru n-nies it-tajba l-ħżunija li hawn madwarna.

BNIED: U żżidu xi haġa minn taġhkom.

EDITUR: Inżidu xi.....! Ha... ha... Thobb tiċċajta int, ha...

ha... Milli jidher tifhimha d-dinja gmielek. Ara, il-bičča hekk. Irid ikun hemm qarreja u habsin. Inkella fiex naslu?

BNIED: Il-qarreja jhobbu l-guffaġni, hux tassew?

EDITUR:U ahna naghtuhielhom. Ahna fuq kollox qegh-din hawn biex naqdu 'l-poplu.

BNIED: Qieghed nifhem hafna hwejjeg issa..... Imma taghmlu ghedewwa wkoll.

EDITUR: Ghedewwa naghmlu dejjem. Hafna nies ma johb-bux is-sewwa.

BNIED: Dak tghidlu s-sewwa? (*bi kliem imħeġġeġ*) U hares 'l hawn, jekk taghmlu ghedewwa, ikun htija taghkom. Intom goffi wisq. F'idejkom bniedem jiġi mnezza' u muri lil kemm ghedt — lil 8 miljuni ohra li jhobbu jaqraw dejjem u jisimgħu bil-hemm ta' had-diehor.

EDITUR: Nerga' ngħidlek; ahna hawn biex naqdu x-xewqat tal-poplu. Izda hares, ghalkemm din it-tahdita fuq il-grajja tieghek ghogħbitni wisq, jien mhux għalhekk biss sejjahlekk. Kif ghedtlek, jien irrid nilhaq ma' kollox, dejjem nahseb nara x'naghmel biex nimla l-paġni. Għaldaqstant, sejjer nibagħtek il-lukanda CAGLIOSTRO. Tafha int il-CAGLIOSTRO, hux? L-isbaħ tal-pajjiż. Hemm irridek tiltaqa' ma' nies magħrufa. Nies ta' gherf kbir. Mexxejja tal-pajjiż. Din hi bičča xogħol ohra tieghi. Inhallsu kollox ahna. Taf int, jien bhala Editur irrid nahseb f'kollox. *Ad Majorem Populi Sapientiam* — dan hu l-iskop tal-gazzetta. Izda qabel ma nitilqek (*ibda l-FADE OUT*), hekk, erga' tini idek. Inhossni mkabbar. U ftakar — hekk hi d-dinja.

BNIED: (*b'lehen li juri hsieb — u qrib hafna l-majk*) Hekk hi d-dinja!

FADE OUT.

(*Mużka taż-żfin, ċapċip, dahk, lehnijiet ta' kotra nies. Kliem ma jiftihemx. Qegħdin jiżnu..... Il-mużka tibda titbiegħed bil-ftit il-ftit. F'daqqa waħda jingħalaq bieb. Il-mużda taqa' b'sabta, izda tibqa' tinstema xi ftit.....*)

CAREY: (*waqt li dan jtkellem, l-ohrajn jtkellmu bejniethom sabieħ il-kamra tintela*). Noqogħdu bil-qegħda. Nisthajilkom ghaj-jenin. Oqghod hdejja, Stavinsky; jixraqli npoġġi ma' ġenb filosofu bhalek. (*Igholli leħnu*) Kulhadd hawn. Sewwa. Tazzi għandna. Fliexken ukoll. Siphons. Silġ. Ferrgħu, hbieb. (*Jinstema' bhāl xorb jimla t-tazzi. Il-klikk... klikk... tas-silġ fit-tazzi. Siphons.*)

STAVIN: Għadu ma ġieħ l-eroj tagħna. Max ċempilli u qalli li dalwaqt jibagħtu.

VOLLANZ: Max, Max. "Kapacià... Inġenwità; Hila, Gherf". (*Jidħku*) Jekk hawn raġel umli fid-dinja dak żgur Max. U haġa tal-ghaġeb, jtkellem qisu hu kollox. "Il-gazzetta tieghi, ix-xogħol tieghi, l-idejat tieghi." Ahna qisna m'għandna x'naqsmu xejn.

STEIBER: Ma jimpurtax, Arlogg, kemm iddum taghtih habel. Fl-ahhar jixpakka. Max jinsa li fuq kull targa hemm targa ohra. Xi tghid int, Stavinsky?

STAVIN: Hbieb, ikunu gusti. Max qed jahdmilna gmielu. In-halluh. Kelb rieqed... Meta rridu nqajmuh, allura nqajmuh. Ghal issa.....

STEIB: Bhala sidien tal-gazzetta, ahna ghandna setgha kbira.

KULHADD: Hekk hu tabilhaqq..... Sewwa qed tghid.

STAVIN: Izda din il-qawwa li ghandna trid raguni maghha, Steiber. Ir-raguni hi din: Dment li l-lixka hi shiha u hafna hut qed jinqabad, ahna m'ghandniex x'ingergru. Intom stess staghgibtu l-ahhar profitti wrew qabza kbira. Tiftakru, intom stess staghgibtu meta fl-ahhar laggha li kellna Max qralna li n-numru tal-qarrejja qed jizdied b'madwar 3,000 fil-gimgha. Ghandna ghalfejn niftahru li taghna hija l-ikbar gazzetta fil-pajjiz, l-iktar mexxejja, u niftakru wkoll li dan il-progress sar minn mindu ghamilna 'l Max Editur.

CAREY: Le, minn daqshekk, Max jaf il-qarrejja xi jridu. Jekk jibqa, sejjer jaghtihom serq, skandli u qtil, ahna irgiel, sinjuri, ghal dejjem.

STAVIN: Le, ghalissa Max jiswielna.

STEIB: Imbaghad jekk idejjaqna..... dejjem hemm ohrajn, eh? (*dahka ta' nies bla qalb*).

VOLL: Ahna qeghdin niftahru b'Max. M'ghandniex, (*b'dahka*) sinjuri, niftahru wkoll li Carey hu wiehed minna? m'hix din xorti kbira ghalina?!

CAREY: Xorti tabilhaqq. Jien gibtlek ir-rizq, hus tassew, Sur Vollanz? (*jidhku*)

VOLL: Eh, ma ghandniex xi nghidu. Joghgbuni d-diskorsi li taghmel fil-parlament, Sur Carey. Jinzluli ghasel. 'Nehhu kull xorta ta' kontroll. Il-bniedem huwa liberu.' U jien, bhala ragel tan-negozju.....

STEIB: X'lewn huwa n-negozju tieghek, Vollanz? Isa, oh-rogha.

VOLL: Kollox sew. Hbieb ahna, l-oghla nies tal-pajjiz. Habi m'hemmx bejnietna. Staqsejtni x'lewn hu n-negozju tieghi, Steiber. Nerga' nghidha: i-s-w-e-d il-bicca l-kbira..... bi ftit abjad ghall-wirja. Fuq kollox, negozju hu negozju; ghax ghandu jghodd x'lewn ikun? Min-naha l-ohra, tinsewx, sinjuri, li ahna holqa go l-ohra. Jien wasalt fejn jien bil-hila taghkom, intom wasaltu fejn intom — il-habib taghna, Carey, membru tal-parlament, int, Stavinsky, filosofu, li ghandek pozizzjoni gholja fl-edukazzjoni, int, Steiber, b'dak il-kuntratt kolossali mal-militar — wasaltu fejn intom, kollha bil-hila ta' buti. Certu dejn ma naghtix kasu.

STAVIN: Dan kollu minnu, izda tinsiex, Vollanz, li jekk in-

naha l-oħra... Inti ghamiltna li ahna, ahna nżommuk biex ma taqax. Sewwa?

VOLL: Fhimt fuq li fhimt.....

STAVIN: Mela, ahna hbieb. (*bħal dahka żgħira mill-oħrajn*).
(*Taħbita fuq il-bieb*).

CAREY: S'sss. (*jisgħol*) Idhol.

(*Jimfetaħ il-bieb*).

BNIED: Tridu tkellmuni, sinjuri?

CAREY: Ah, għaddi, għaddi. Dan, sinjuri, huwa dak ir-raġel qalbieni li ahna smajna tant fuqu..... Hallini nintroduċilek dawn is-sinjuri: Dan huwa s-sur Vollanz, negozjant ġust daqs kemm hu kbir, Steiber li hu miġjub wisq mal-militar tal-maħbub pajjiż tagħna. Dan Stavinsky, filosofu magħruf, u jien sempliċi membru tal-parlament, negħreq id-demm għal pajjiżi. Jisimni Carey.

BNIED: Għandi pjaċir li sirt nafkom.

CAREY: Poġġi. Tixrob?

BNIED: Grazzi.

CAREY: Nghidulek mill-ewwel li ahna s-sidien tal-gazzetta DIN-JA li kellha xorti hekk kbira tkun l-ewwel waħda li xxandar l-għemil qalbieni tiegħek..... qlubija liema bħalha.....

BNIED: Tgħaġġbuni, sinjuri.

CAREY: Nghaġġbuk! Kif?

BNIED: Intom nies għorrief, għalhekk tistgħu tifhmu. Jien ma ghamilt xejn blief dak li sata' jagħmel haddiehor. Xejn iżjed. Din il-fōhrija il'issa nismagħha li donnha haditli rasi.

STAVIN: Sewwa, tkellem, tkellem. Ahna qegħdin hawn biex nisimghu kif jabsibha haddiehor.

BNIED: Kif nabsibha jien? Fuqix?

STAVIN: Fuq kollox. Ftakar li jien filosofu u nħobb nisma' dak li jrid jgħid haddiehor. Hi għaxxa tiegħi...

BNIED: Mela għax għażiltu lili? Hawn tant nies għorrief!

STAVIN. Izda int issa sirt biċċa waħda mal-gazzetta tagħna. U int qarrej tagħha wkoll.

BNIED: Nizzikom ħajr ta' dawn il-kumplimenti u fōhrija, iżda ma jixirqulix. Min jaf kemm hawn, bħal dan il-ħin, nies — irġiel, nisa u tfal — li qegħdin isalvaw kuljum lil haddiehor minn mewtiet wisq iktar kiefra minn għarqa: irġiel jinqatlu fi gwerer għal gieh haddiehor; tfal bil-ġuħ, imwerwrin barra minn sensihom, jaraw lil ommijethom imutu bil-qajla bid-daqqiet, bil-ġuħ, b'mard l-iktar ahrax; nies li jiċħdu ta' kuljum lilhom infushom biex haddiehor ikun jista' jgħix u jgawdi x-xemx. Dawn, nies bħal dawn, haqqhom min isemmihom, min iġhinhom.

STAVIN: Titkellem bi ħrara kbira, ħabib.

BNIED: Aħruli, sinjuri. Intom nies tal-għaqal, nies kbar, irjus tal-ħajja pubblika, nies li tagħmlu s-sewwa. Inhossni li għandi

nitkellem. Dawn l-ahhar ftit sigħat għaddejthom qisni mibluġh. Rajt qerq, gideb, hażen. L-istorja li ser tidher għada fuqi hija gideb minn fuq s'isfel. Kulhadd jaħdem għall-interest tiegħu. Kelli fidi kbira fil-bniedem, issa ma nafx... Naqbel li "hekk hi d-dinja", li n-natura libbsitna bil-ħażen. Imma għallinqas naghmlu kemm nis-tgħu biex insewvu l-ħsarat. Nafu bil-ħażen u nibqgħu naqduh. Nafu li qegħdin nigbdu, li qegħdin inqarrqu bin-nies, iżda l-gideb nibqgħu nħaddnuh. Il-bijatitudni ta' Kristu qishom saru f'idejna skuża biex nġhajru 'l haddieħor bid-difetti tiegħu fil-waqt li aħna, ta' zewġ ucuħ, naħbu n-nuqqasijiet tagħna taħt it-trab. Ahfruli. Imm'issa rrid nitkellem. Ma nistax inżomm iktar. Intom nies kbar, għorrief, nies ta' esperjenza... uruni t-triq.

STEIB: Triq waħda hemm.

BNIED: U din?

STEIB: Il-bniedem dejjem jaġhmel dak li jaqbel lilu.

BNIED: Hekk hu, iva. Iżda mhux iċaħħad 'il haddieħor biex igawdi hu.

VOLL: U għaliex le?

BNIED: Għax dak egojiżmu.

VOLL: U jekk aħna egojiżti minn qaddisna, xi tridna naghmlu? Jekk aħna minn meta nitwiieldu, nitqabdu m'ommna u ma rriduhiex iżziqgħel b'haddieħor; jekk l-ambizzjoni li qiegħda fina trid bilfors tirfes 'il haddieħor biex titwettagħ; jekk aħna kull għemil li naghmlu naghmluh biex nidhru f'għajnejn haddieħor, biex naqilgħu ċ-ċapċip, biex niftaħru u nġiegħlu 'l poplu fjaħħarna..... Jekk dan qiegħed ġo fina, min..... min jista' jaġħtina tort?

BNIED: (*bil-ħeġġa*) Naġħtukhom tort jien u oħrajn li ma jaħsbuhiex bħalkom. Kif, intom ukoll? Dejjem l-istess għajta kull fejn indawwar rasi. "Għix, oqtol, igdeb, israq għax hajja waħda biss għandek. Geddes il-flejjes, qarraq b'ommok, b'martek, b'uliedek, għax hekk hi s-saltna tal-bniedem... Min jisraq igħix, min hu onest jispiċċa....." Le, le, ma jstax ikun. Mela inti qed ixxebbah lill-bniedem ma' felu, mqabbaq m'ommu, ma' ljun li jaħtaf għalih innifsu biss, ma' żiemel li trid tagħtih il-furrajna u bil-frosta biex jaħdimlek!

VOLL: Preċiżament. Aħna m'aħniex hliet bhejjem, bl-istess ġibdiet tagħhom, bir-rieda li nġhixu bħalma għandhom huma, li ngeddsu, li niġġieldu, li nħabirku halli jkollna iktar minn haddieħor. Il-bqija kollox tleillx, drawwiet kerġha li bihom aħna ninqadew biex nidhru aqwa mill-bhejjem.

BNIED: Kif! Kif! U intom nies għorrief?! Dan hu l-għerf li trid id-dinja! Dan tisser l-onestà fil-hajja pubblika? Issa qiegħed nara! Forsi jien ma tantx rajt mid-dinja qabel, issa qiegħed naraha fil-kruha tagħha. Imme le, qegħdin titqarrqu. Intom tgħiduli li l-bniedem bħima u bħima biss. L-intelliġenza, l-onestà li tista' tin-

bet fih, il-verità —ghad fadal nies, sinjuri, li jafu kif ihaddnu s-sewwa—, il-kuxjenza, li tghidlu le jew iva, is-setgħa li qieghda fih biex irazzan dak li hu ikreh f'qalbu u jgholli dak li hu sabih... dan intom issejhulu tlellix, drawwiet. Imma d-drawwa wkoll triq bidu u dak il-bidu, sinjuri, jibda fil-qalb, fir-ruh tal-bniedem. Iva, fir-ruh, forsi intom tičhdu r-ruh.

STAVIN: U r-ruh, il-kuxjenza u dak kollu li għedt, x'g'id qatt jistgħu jagħmlu, hliief irazznu l-libertà tal-bniedem.

BNIED: Inti filosfu kbir, qaluli. Il-libertà tal-bniedem! Biex ikollok libertà, irid ikun hemm qabel id-dieq, il-habs. U x'inhi l-libertà tal-bniedem? Dak li jagħmel li jrid, li jigi għal idejh, bla xkiel u rażna, nistħajjel tghiduli. Il-libertà li jisraq, iqarraq, iħarbat, jeqred bla ma hadd jindaħallu. Hekk hi l-libertà li toghgob lilkom.

STAVIN: Ej! Ej!

BNIED: Il-libertà, sinjuri, hi dik li teħles u tifti l-bniedem minn din il-libertà tagħkom. Jien miniex filosfu, jew membru tal-parlament; iżda jien, u mara tar-raba', u raġel imhaddan fil-familja tiegħu u għarusa li tafda 'l għarus tagħha, u omm li thares għall-ewwel darba lejn it-tarbija tagħha... dawn jafu xi tfigger il-libertà tal-bniedem... li jhobb, iżjed, li jsfri biex jagħti haġġa 'l haddieħor, u jagħzel it-triq iebes imma li tagħti għall-kuntentezza, mhux kuntentezza tagħkom, tad-dwejjaq, tad-dinja, iżda kuntentezza oħra... Inti, pulitku. Rappreżentant tan-nies. Jiġifieri int temmen u tafda fil-għaqal u l-għerf tal-poplu. Kieku le, kieku m'intix verament rappreżentant tagħhom.

STEIB: Isa, Carey. Is-sinjur qed jistenna. Inti rappreżentant tan-nies?

BNIED: Jiġifieri dawn l-istess nies kellhom hila jaħsbu u jaraw x'jaqblilhom. Għażlu lilek — minn kemm?

CAREY: Xi tlieta oħra.

BNIED: Allura tičhad li n-nies għandha l-fakultà tagħzel l-aħjar?

STEIB: U fejn taf jekk għażlux l-aħjar? (*jidhku*).

BNIED: Le, jekk għażluh, allura għandhom fiduċja fih, jittamaw li hu jista' jagħmel il-gid. Niehdu l-argument tagħkom: Il-bniedem, għedtu, ifittex għall-aħjar tiegħu; mela meta għażluh, għażlu wiehed li minnu jistennew haġġa g'id.

BNIED: Ma nsejtx. Għandu d-dritt, basta li jagħmel dak li tex dak li jaqbel lilu wkoll?

STAVIN: Ma nagħmlux li nsejt li Carey għandu d-dritt li jfitteq għdin jistennew minnu n-nies li tellgħuh, li jkun onest magħhom.

VOLL: (*sarkastiku*) Qieghed tagħmel dan? Carey? U għalfejn naħbu. Le, m'huwiex. Jiġi żmien meta wkoll l-aqwa rieda ma tistax iżzomm bniedem li jitla' fuq il-bejt u jinsa dak li ħalla isfel. (*gersaq*)

lejn il-majk) Jien ma nisthix, ghax, kif ghedna, qiegħda go fina. Il-fatt hu li jien neguzjant, u kif jidhlu l-flus ma nhabbilx rasi, basta jidhlu. Inti tikkundammani, hux? Issem mili l-kuxjenza, l-onestà. Puff, dak kollu arja, kliem fieragh. Issejjahli halliel. Kollox sew, halliel jien; imma dak li rrid, ikolli, dak kollu li tixtieq qalbi, jiena nixtri bil-flus. Flus, habib, il-flus jagħtuni li rrid. Iša, sinjuri, qumu fuq tagħkom; uru sewwa x'intom darba f'ghomorkom. Dan is-sinjur irid jaf is-sewwa.

BNIED: Issa naf... issa qiegħed nifhem...

STEIB: Jiena Steiber, (*qrib il-majk*). Ifhimni sewwa. Ma jim-purtanix x'impressjoni sejjer nagħtik. Jien kuntrattur mal-militar, Jien nagħmel il-kanuni, il-babal, il-bombi... qed tifhimni... u nibqa' nagħmilhom. Jien irrid il-gwerer. Il-gwerer l-ghixien tiegħi...

BNIED: U dawk in-nies kollha, imsieken, isofru, jindarbu, imutu!!

STEIB: Jekk għandi kuxjenza, ma nħosshix. Għaliya jistgħu jmutu, bil-mijiet, bl-eluf. Hames gwerer aħjar minn waħda. Nar, sħab, duħhan, dawn ikel għaliya. Qed tifhem? Ismagħni sewwa sabiex titgħallim. Biex tgħix trid tiggieled; hafna jmutu, ftit jehilsu. Dawk il-ftit ihejju t-triq biex terġa ssir l-istess haġa — mewt u haġja. U jien naħdem biex dan isir. Min imut bil-bombi, min imut bil-mard; min iġhix ftit, iqatta' 'l għajru u jispiċċa. Bombi nibqa' nagħmel, kanuni ikbar minn qabel, inxerred il-mard, huġġieġ li jwerwer id-dinja...

BNIED: Li inti tagħmel sehem minnha.

STEIB: Sewwa, jien nagħmel sehem minnha. Min iġhix bix-xabla, imut bix-xabla. Tajjeb, forsi jien għad nispiċċa f'haġq l-iljun li nkun rabbejt jien stess. Imma dan għadu ma sarx. Mela, nibqa' sejjer fit-triq li għazilt. Infittex dejjem it-tmiem tal-oħrajn u t-tmiem tiegħi nnifi wkoll. Jekk irrid nieqaf ma nistax. Ghax dan f'demmi, u demmi jrid id-demmi tal-oħrajn; u f'hekk inhossni li qiegħed ngħix, iva, ngħix.....

BNIED: (*imnikket*) U dawk it-tfal imsieken, morda, bil-ġuħ, iltiema, imcappsin bid-demmi ta' huthom, ta' nieshom? U dawk in-nies kollha, bla htija, ġenn f'qalbhom, magħtubin, bla tama, it-tur-rufnati... Le, le, din hi holma. Qiegħed noħlom. Hekk hi d-dinja, mela? Hekk ilbniedem? Ma rridx nemminha. Dan ġenn tal-moħħ. Dawn huma n-nies li aħna nsejhu għorrief, onesti; dawn in-nies li jmexxuna? Sinjuri, nitlobkom bl-akbar hrara, għiduli li qiegħdin tiċ-ċajta — li dan m'hu xejn minnu.

STEIB: Din l-ewwel u l-aħhar darba li qed tisma l-verità minn fommna. Int, int, Carey, għidlu l-verità, int ukoll. X'inti tagħmel għal pajjiżek?

CAREY: (*minn qrib il-majk*) Il-pulitka tiegħi hija qerq, daħk fil-wieċ. Aħna nilagħbu bl-injuranza, bin-nuqqas ta' għerf fil-poplu.

Mela ma tafux il-poplu int? Ghajjat, inhanaq, habbat fuq l-imwejjed, ghid kontra haddiehor u huma, il-poplu, ifahhruk, ighidulek kemm int bravu. Ghajjat iżjed, ġenninhom bi kliem li huma ma jifhmux u arahom jiġru ma' saqajk lesti biex jaqbu l-bahar ghalik. Dan hu s-sigriet tas-setgħa tagħna. Fuq hekk inbniet iċ-ċivilizzazzjoni tagħna.

BNIED: Le, mhux iċ-ċivilizzazzjoni imma l-kotra kollha ta' qerq u gwerer. Iċ-ċivilizzazzjoni kibret fuq sisien oħra, fuq sisien li..... iżd'intom ma tifhmunix. Intom tgħixu l-bogħod minn dawk il-ftit li minhabba x-xogħol tajjed tagħhom aħna forsi għadna hawn, ma nqridniex. Ftit nies li bit-tjubija tagħhom qegħdin jegħilbu nies bhalkom u b'hekk isalvaw id-dinja mit-tiġrif u l-bniedem mill-ġenn u l-mewt ta' kulljum.

STEIB: Nies tajba! Ha... ha...! Urini raġel wiehed biss tabil-haq tajjed, li qatt ma gideb, li qatt m'għamel ghemil hażin...

BNIED: (*bil-mod; imbagħad iġholli leħnu xi ftit*) Iva, ngħidlek. Int, u jien, il-bnedmin kollha. Aħna tajbin, aħna tajbin, siu-juri, għandna lkoll ġewwa qalbna dik id-daqsxejn ta' fwieħa li jekk inxerrduha timla d-dinja bix-xemx u l-ward. Aħna nistgħu ma nkunux hżiena. Inti tista', Steiber, ma tkunx aġent ta' qirda għal hafna nies; inti, Carey, tista' tkun sinċier u taħdem bl-onestà kollha għal pajjiżek; int, Vollanz, tista' tagħmel negozju mingħajr ma ċeahhad l-armla mid-dar ekejka tagħha. Int, Stavinsky, filosofu, int tista' turi triq oħra fl-argumenti tiegħek, triq li tista' tkun ta' ġid iżjed għal min jisimgħek jew jaqrak... milli b'dik il-filosofija qarrieqa li tivvinta kuljum — għax hekk trid, mingħajr ma taħseb, mingħajr ma tfittex qalbek...

STEIB: (*bil-korla*) Nitolbok tiskuża ruhek.

CAREY: Stavinsky!

BNIED: (*armajn iġhajjat, b'lehen imġennen*) Le, qatt. Jisgħob-bik int l-ewwel, skuża ruhek quddiem l-umanità. Jekk id-dinja waslet fiex waslet, mhux htija tagħha. Il-htija tagħkom, sinjuri... onesti... (*jiġdew jidhku bil-mod; id-daħk jikber; daħk kiefer; bla qalb*) Il-htija kollha tagħkom, tagħkom u ta' min jahseb bhalkom. Intom qridtuha d-dinja, intom iċċappsu bin-nifs tagħkom il-halel tan-nies twajba. Idhku, idhku. Naf x'tiswew. Idhku fuq il-ghadam midfun ta' l-onestà u tal-innoċenza; idhku x'hin taraw tfal immikkta, ommijiet imqattgħin bix-xwabel tal-imrar; idhku bil-qirda ta' hajjiet li għadhom ma dehrux imma li jinħassu. Mostri. F'hekk ġibtuna intom li qegħdin fis-sakra tas-setgħa, tal-flus, tal-egojiżmu, waqt li nofs id-dinja tiġġarraff fuq irjus bla htija. Mostri... Mostri... Taħsbu ii sejrn iġġennuni bid-daħk tagħkom. Iżzuffettaw bija. Jiena shiħ, inżomm shiħ; jien inħobb is-sewwa, ma tistgħu tagħmluli xejn. Jien... jien... Ma nistax... inżomm iktar... (*Jinfetaħ bieb. Lehen ta' tfaġla*),

KLARA: Dan xi storbju hu?
(*Pawsa. Id-daħk jispiċċa f'daqqa waħda.*)

CAREY: Eh, Klara, idhol, idhol.

BNIED: (*qisu mbeżża'*) Klara! Int... int!

KLARA: Għaraftni?

BNIED: (*qrib ħafna l-majk*) Int... tant sfajra... tant mitluqa.

Niftakar.

KLARA: (*b'leħen ta' kmand*) Ohorġu. Ħalluna. (*Il-passi ta' l-oħrajn ħerġin mill-kamra. Xi daħka 'l hawn u 'l hemm. Jingħalaq il-bieb. Pawsa.*)

KLARA: Għaraftni!

BNIED: Int... hawn, hawnhekk... u dawk in-nies... tafhom?

KLARA: Qabel xejn irrid niżżik ħajr talli ħlistni minn dik l-għarqa. Iva, dawk in-nies nafhom... ħbieb tiegħi.

BNIED: (*qisu mibluġħ*) Ħbieb... tiegħek! (*igħolli leħnu*) Taf x'inhuma dawk l-erbġha... dawk... dawk.

KLARA: Iva, naf, ikkalma.

BNIED: Qieghed f'inforn. Sa ftit sigħat ilu kont ferhan, kuntent bil-ħajja. Nies li naf, li nħobb, nies twajba. Issa dan is-semm ġewwa sidri..... Ħares, int biss tista' ssalvani, issa. Jien ħlistek mill-mewt, issa int eħlisni mill-ġenn tal-moħħ, mill-ġħafis tal-qalb.

KLARA: Xi tridni nagħmel?

BNIED: Għidli, għidli li mhux kulhadd bħalhom, bħal dawk l-erbġha. Li għad fadal onestà fid-dinja; li mhux kulhadd mitluf... Qisni għadni narak. Kemm kont mitluqa, Klara, f'dirġħajja, wiċċek, xagħrek imxarrab, kważi bla nifs, bla ħajja... sfajra fid-dlam tax-xmara; telqa ġo fik li tatni s-saħħa. Rajtek għall-ewwel darba, hemm, qalb l-ilma iswed. Qalbi ħfiefet bis-sbuħija tiegħek. Issa qieghed nargħa' narak, għat-tieni darba. Klara, Klara, darbtejn biss jien xhett għajnejja fuqek... Izda issa, wara dawk... dawk is-sinjuri, qisek anġlu tas-sema għalija. Inħares lejki issa, qisni kont nafek

KLARA: Tafni?

BNIED: (*qrib il-majk*) Inħares lejki, tfakkarni f'żoġħżiti. Forsi żmien twil ilu.

BNIED: (*qrib il-mike*) Inħares lejki, tfakkarni f'żoġħżiti. Forsi int tifla żgħira, toqġhod fit-triq taġħna; konna nilagħbu flimkien, immorru l-iskola flimkien, nibku, nifirħu flimkien, immorru l-knisja, nitolbu flimkien... nitolbu... int għadek titlob, Klara?

KLARA: Le.

BNIED: Niftakar f'dawk iż-żmenijiet. Forsi kont nafek dak iż-żmien.

KLARA: Kif? Jien il-lum rajtek l-ewwel darba.

BNIED: Naf, naf. Jien qieghed noħlom. Ħallini noħlom. Klara. Qieghed nivvinta. Irrid noħlom, għax fil-ħolm bis nista' jien issa nsib is-sbuħija. Wara l-kliem li smajt... il-hwejjeġ li sirt naf... li fetħu għajnejja għad-dlam... (*iqum mill-ħolma'*) Klara, int

ghedt li tafhom lil dawk l-erbgha. Tafhom biss, imma, hux; mhux habiba tagħhom?

KLARA: Ghaliex le? Iva, jiena habiba tagħhom.

BNIED: Kif? Allura taf kif jahsbuha, flex jemmnu!

KLARA: M'hemmx x'ma nafx fuqhom.

BNIED: Jien ukoll. Mostri, nies bla għieh, bla ruh. Ghidli, Klara, għidli li ahna m'ahniex kollha bħalhom.

KLARA: U għaliex għandi ngħidlek dak li ma nemminx? Id-dinja jagħmluha nies bħal dawk.

BNIED: Le, ma jistax ikun.

KLARA: Iva, jista' jkun. Kieku le, għax mela qegħdin f'pożizzjoni hekk għolja, jikkmandaw lin-nies, kapijiet tal-pajjiż?

BNIED: Għax in-nies imqarrqa.

KLARA: Imqarrqa jew mhumiex, in-nies iriduhom. Forsi int kont aghma — issa qed tara.

BNIED: Kif, int ukoll? Le, Klara, tkellem xort'ohra. Qeda tiċċajta.

KLARA: M'iniex niċċajta. Stavinsky għandu fehmi, għax m'għandux ixerridhom? Steiber jagħmel il-flus mill-kanuni, għala le? Carey, opportunist, jahta kemm jiflaħ minn dak li tagħtih il-pulitka. Vollanz għandu negozju; għax għandu jimpurtah kif jagħmel il-flus dmend li l-flus deħlin?

BNIED: L-istess kliem!... Izda l-gibda għall-onestà, l-imhabba li nhossu lejn għajrna; ir-rieda tajba li qieghda fina! Għax m'għandniex nagħtu każ dawn il-hwejjeg ukoll?

KLARA: Tinsiex. Ahna fis-seklu għoxrin.

BNIED: Mela għax ahna fis-seklu għoxrin, m'hemmx bżonn l-onestà, ir-rieda tajba? Anzi, ismagħni, Klara, hemm bżonn dawn il-hwejjeg il-lum hafna iżjed minn qabel. Inkella flex nispiċċaw?

KLARA: Nibqgħu kif ahna. Jekk il-bniedem jista' jgeddes gid mingħajr ma joqgħod jithabat b'dawn il-problemi tiegħek... għax għandu jhabbat rasu bihom? Jekk int taf sewwa x'jiswa l-bniedem, dawn il-hsebijiet m'hemmx lokhom.

BNIED: Hemm lokhom ingħid. Kif, mela inti taħseb li l-hajja tagħna għandha tiġi mibnija fuq ir-ramel? Li ahna ngħixu sa kemm immutu? U t-tfal tagħna, il-ġnus li għad iridu jinhalqu! Hekk sejrjn nagħtuhelhom id-dinja? Taqa' u ma taqax?

KLARA: Dawk ifittxu jhabirku huma. Bħalm'ahna nfittxu l-interess tagħna, huma jkollhom ifittxu l-interess tagħhom. Sempliċi, hus tassew? Kulhadd iġix għall-interessi tiegħu, tal-mument.

BNIED: Bħal bhima!

KLARA: Jekk trid hekk — bħal bhima.

BNIED: Aghar minn bhima, għax bhima għallinqas tara kif tagħmel biex taħseb għaż-żgħar tagħha għal meta jikbru. Kif qieghda tgħid int, lanqas ahna lesti biex nagħmlu hekk — u ahna nisfej-

hu bnedmin... Titqarraqx, Klara, għad jiġi żmien meta tintebah bil-ghelt tiegħek, meta hbiebek jintebhu bil-ghelt tagħhom. Meta jasal il-mard, l-għafis tal-qalb, il-ġenn li anqas il-flejjes ma jkun jistgħu jwarrbu; meta jasal dan fuqkom, meta, biex ngħid hekk, jasal fuqi wkoll, forsi ahna naraw id-dawl iktar ċar.....

O Klara, Klara, kemm tugagħni qalbi nisimgħek titkellem hekk. L-oħrajn nies tad-dinja, il-kuxjenza tagħhom xrafet, hjiel ta' ġieħ ma fadlilhomx. Imma int, int tfajla sbejha, bid-dawl tal-ġenna jiddi f'għajnejk, b'dan il-wieċ li jsahhar l-anġli, int għad fadallek kuxjenza, fadal tama għalik. Tintilifx kif dalwaqt nintilef jien jekk nibqa' f'din id-dieqa ta' qalb.....

KLARA: Għalxejn! Id-dawl jista' jiddi f'għajnejja, iżda jien haġa waħda magħhom.

(*Ha'wen tibda bil-mod id-daqqa 'Out of this World'. It-tnejn jersqu ha'fna qrib il-majk*). Darba kont nittama. Issa m'għadnix. Darba kont tiffa zghira bħalma pinġejtni int ftit ilu: immur l-iskola, nilgħab, iva, kont immur il-knisja wkoll, u nitlob. Issa m'għadnix. Għalxejn toqgħod tkellimni, habib. Isma' minni, ohroġ minn hawn, ohroġ minn din il-belt, warrab minn dan il-pajjiż. Mur għix fejn id-id-dagħdigh tal-bnedmin ma jdejjaqleqx qalbek. Int fadallek tama, issa l-waqt. Tbiegħed minn hawn, malajr, issa, għax titef kollox.

BNIED: Le, Klara, dawn l-aħhar kliem li għedt ferrhuli qalbi. Ixxebbaħx ruhek iżjed ma' dawk l-oħrajn. Dawk qegħdin fil-htija, u ma jisgħobbihomx. Int forsi qiegħda fil-htija wkoll, iżda kif tkel-limt issa wrejtni x'wegħha hemm f'qalbek — dawk il-jiem tas-safa li inti tift imma li għad fadallek qalb u ruħ biżżejjed biex tiftakar fihom — u qalbek tibki!... Jekk tridni nahrab minn hawn, ejja int ukoll miegħi, Klara. Jiena w int nibdew haġja ġdida, insibu l-hemda wara r-rifnu. Ngħixu fl-eżempju ta' dawk li għadhom jagħtu widen lill-kuxjenza tagħhom.

KLARA: Kollu għalxejn. Għalija m'hemm tama. Qalbi midfuna fil-hama; tithajjar tqum imma l-hama jqum wkoll u jerga' jgebbidha 'l isfel. Int mur, hallini. Int xortik tajba; fadallek tama ta' fejqan. Mur, habib tiegħi, u forsi 'l quddiem, meta int tkun sibt il-kuntentezza li trid qalbek... ftakar daqsxejn fija u... jekk trid... itlob għalija wkoll. Qalbek mhix imhassra. Qalbi mtertqa b'difrejn il-hmieġ tad-dinja. Mur, hallini...

BNIED: Qatt. Ma tarax, Klara, li int ukoll għandek is-setgħa li tingħed mid-dlam, mill-qerq. Il-kliem tiegħek qed isewwi bil-ftit il-ftit il-ħsarat taż-żmien ġewwa qalbek. Ejja, Klara. Għedtli li jmissni ngħix kuntent. Issa naf li mingħajrek, dan ma jistax ikun. Klara, ismagħni... Jien tiegħek.

KLARA: Le, le (*qisha mbezzgħa*) Itlaqni, warrab minn quddiem, la tiċċappasx bin-nifs tiegħi. Int ma tafx x'jien, x'għamilt, fiesx nemmen.....

BNIED: Jien naf li inti mara, bniedma, u ghandek tigrì f'dem-mek ir-rieda li tkun anjar, iżjed kuntenta, li tohrog mill... mill-hama.
KLARA: Ma jistax ikun. Dak li ghamilt, nerga' naghmlu. Forsi din id-darba jinnexxi.

BNIED: Kif? X'ghamilt?

KLARA:Jien ma waqajtx f'dik ix-xmara.

BNIED: Ma... ma waqajtx! Mela...

KLARA: Jiena fittixt il-mewt.

BNIED: Fittixt il-mewt! Sewwa qalet Doris.

KLARA: Min?

BNIED: Xejn... xejn. Segretarja tal-Editur... Imm'int ghajjatt ghall-ghajnuma!

KLARA: Il-gisem malajr jitlef il-fehma shiha li tkun ghamlet ir-rieda.

BNIED: Klara! Hekk hazin, Klara. Int, int xbejba sabiha; il-hajja f'demmek, f'idejk ir-rieda li tghix kuntenta, fil-paci.

KLARA: Tfajla sabiha jien. Minn barra. Id-dud go fija jghaj-jatli biex nintilef ghal dejjem... Mur, Habib, issa taf x'jien, taf x'nis-wa. Il-hajja li pingejtli sabiha ferm, tigbidni lejha; imma din hi l-veru hajja ghalja, ma nistax nitlaqha. Ghalxejn. Marbuta magh-ha bi ktajjen tal-azzar. Mur... il-khem tieghek iweggaghni. Miniex forsi nbati bizzejjed! Ghaliex tweggaghni iżjed?

BNIED: Inweggaghek biex nehilsek mid-dwejjaq, mit-turment.

KLARA: Izzidli d-dwejjaq qieghed. Qisek qieghed tnezzaghni mill-gilda ta' qalbi..... tant twegga' din il-qoxra... forsi kerha, izda jien drajt fha. Ma nistax inhawwel gheruq ohra.

BNIED: Tista', Klara, tista'.

KLARA: (*b'lehen ftit ahrar*) Le, qatt. Itlaqni.

BNIED:Allura?.....

KLARA: Irrid nibqa kif jien... Mur.

BNIED:Sahha, Klara. Forsi ma narakx iktar.

KLARA: Mur.

BNIED: Ix-xemx ghadha tidli, Klara.

KLARA: Ghalik, mhux ghalija. Ghalija c-epar u d-dlam, dej-jem.

BNIED: (*b'hanga; u qrib il-majk*)... Nitlob ghalik.

(Bieb jinghalaq bil-mod. Il-muzka tieqaf. Tibda l-ewwel parti tal-Hungarian Rhapsody — din tghodd wisq hawnhekk — qalb id-duqq jinstema' l-biki baxx izda mimli ta' Klara..... Il-Hungarian Rhapsody tingata', u minnlokha tinstema' muzka ohra. Din trid taghti mpressjoni ta' seher, holm, qisha kaskata ta' ilma jleccen fil-qamar — Jinstemghu lehnijiet — gu nafuhom—, jibdex bil-mod, jiz-diedu mal-muzda.....)

ILHNA: Qalbieni..... Irrid naghmel bombi..... Iswed jew abjad negozju hu..... M'hemmxa tama ghad-dinja..... (*daħk*) Israq, oqtol

..... Il-libertà li nħarrbtuHila, thabrik..... Kapaçità..... In-
genwità..... Le, trid tigdeb biex..... Is-sinjur tax-xmara..... Ta'
salib-it-Toroq..... Ahna nilagħbu bl-injuranza tal-poplu..... Mur,
hallini,^o mitlufa..... Gieh, tama... Gideb..... Qerq..... Tama.....
Gieh..... Qerq..... (*ikomplu*)

BNIED: (*ighajjat*) Biżżejjed... Isktu... Ser iġġenmuni... Mostri.
Nies bla ġieh..... (*Muzka u ùna jinqatgħu f'daqqa waħda.*) Isktu...
isktu..... Biż-żej-jed. (*nifs qawwi; iqun minn ħolma kerha*)... Fejn
jien? Fejn qieghed?

PATRI: Ibni. Ikkalma. Hawn qieghed f'idejn tajba.

BNIED: Int... min int? U x'kamra hi din? Kont qed noblom
.....ikrah il-holm.

PATRI: Naf.

BNIED: Ma nistax nara hafna. Uġigh, uġigh fuq mohhi, bejn
ghajnejja. Ħabbat dan l-uġigh, iniggezz. Iftaħ it-tieqa... dahħluli
l-arja..... irrid ix-xemx.

PATRI: Ftaħtek it-tieqa. Diehla l-arja u x-xemx.

BNIED: (*ġibda jikkalma*) Imma hawn fejn jien?

PATRI: Dan hu l-Monasteru tat-Tliet Għolġiet.

BNIED: U int patri... Ma nafikx. Iżd'int raġel tajjeb, ghaj-
nejk mimlijin ħniena. İzda għidli kif ġejt hawn. Kont fil-lukanda...
kienet holma?

PATRI: Ma kenitx holma, ibni. Naf kollox.

BNIED: Niftakar — kamra, kollha damask, fwieha, pultruni,
xorb, nies, erbġha. Iddieħku hafna bija... Nies ħżiena, mhux bħa-
lek... inti... ghajnejk... imbagħad... imbagħad... xbejba, iva... Klara
... Miskina Klara. Ma niftakarx iktar.

PATRI: Sabuk mixtur ma' tulek fuq bankina ftit bogħod mill-
lukanda. U huma ġibuk hawn.

BNIED: Ma stajtix inżomm iżjed. Tanj hass hażin..... Huma?
Min, huma?

PATRI: Tnejn min-nies; raġel u mara.

BNIED: Nies li jafuni?

PATRI: Jafuk. Wiehed, reporter tal-gazzetta, DINJA. L-ohra,
sinjurina. Qalet li jisimha Klara.

BNIED: M'intix tghid il-verità!

PATRI: Hawnhekk ahna dejjem nġhidu s-sewwa u xejn ħlief is-
sewwa.

BNIED: Ahħirli..... Miniex f'sikkti. U dawn it-tnejn ma qalu
xejn?

PATRI: Ma qalu xejn; iżda s-sinjurina hallietlek karta. Qaltli
biex nagħtihielek malli tqum.

BNIED: Fejnha? Tihieli. (*Hoss ta' karta fl-idejn..... Pawsa.*)
“L-egħdewwa hafna, imma t-taqbida mirbuħa. Nemmen.” It-taq-
bida mirbuħa! O, ġenna. Grazzi, għażiż patri. Kemm inhossni kun-

tent. Mhux ghalxejn soffrejt. Ghamilt ftit gid. It-tbatija li batejt tost dak il-gieħ u qerq, ma kinetx ghalxejn. Issa kuntent. “It-taqbida mirbuħa. Nemmen.” Ibqa’ emmen, Klara; jien ħlistek għat-tieni darba. Minn ġewwa x-xmara tas-Salib-it-Toroq, hija narġet għat-triq tas-sewwa, u jien magħha..... İzda l-ieħor, ir-reporter, ma qal xejn?

PATRI: Qalbu qalet hafna. Mellislek ġbinek — u beka.

BNIED: Dmugh!

PATRI: Beka hafna. Għandhom jiġu jarawk — il-lejla.

(*Pausa.*)

BNIED: Għażiż patri, int biss tista’ tifhem il-ferħ tiegħi. Irridu niġġieldu biex nirbħu. It-tama reġgħet bdiet tinbet ġo fija.

PATRI: Ibni, nies tajba jitwiġdu kull hin: nies ta’ ġieħ, fqar u għonja. Ħuma nies bħal dawn li jxerrdu u jxandru dak kollu li jerja’ u jgħolli l-bniedem ‘il fuq mill-bhejjem u jressqu lejn is-sema.

BNIED: U dawk in-nies — tal-pulitka, tan-negożju, bħal Carey, bħal Vollanz, bħal.....

PATRI: Minn dawn hemm tajbin ukoll, nies ta’ ħila, onesti, li jmxexxu ‘l pajjiżhom fit-triq tas-sewwa. Il-ħażen nistgħu nirbħuh u l-gieħ noħonquh. It-taqbida sejra l-hin kollu; min jirbah, min jitlef...

BNIED: Klara rebħet diġa.

PATRI: Hi u l-ieħor it-tnejn rebħu. (*“In a Monastery Garden” ta’ Vaughan Williams.*)

BNIED: U jiena wkoll. (*Minn haġen sat-tmiem, qrib il-majk*) Hemm dak il-Kurċifiss mal-ħajt... Għinni, għażiż patri; għinni nqumKemm wegġġgħuh!

PATRI: Wegġġgħuh hafna.

BNIED: U lili wegġġgħuni wkoll. Issa nifhem kemm sofrta għax jien batejt ukoll taħt idejhom. Noffri t-tbatija tiegħi Lilu. Qiegħed jismagħni?

PATRI: Qed jisimgħek, ibni.

BNIED: Mimli dmija, xewk, imsiemer kiefra! Jiena bżajt għax kont fid-dlam. Għoddhom rebħuni, tilfuni bid-dagħa tagħhom, bil-ħażen tagħhom..... Kif tingħad dik it-talba — “Niffduli jdejja u riġlejja..... (*it-tnejn flimkien*) “.....u għaddew l-għadam tiegħi kollu.”

PATRI: İzda l-Mulej fetaxlek it-tieqa. Dahħallek ix-xemx tar-rebbigħa, il-fwieħa tal-ward.

BNIED: Mhux lili biss, iżda ‘l Klara u l-ieħor ukoll. Iva, Ħu ħariġna miċ-ċepar tal-qerq, mid-dlam tal-ħażen, u wriena t-triq, għajnejna għomja..... U aħna ħarisna mit-tieqa... dahal xaqq dawl... u aħna rajna x-xemx, ix-xemx ħajja u sabiħa.

(*Iżid il-mużka.....*)

TMIEM.

IL-KANADA - PAJJIZ TA' ZEWGT ILSNA

Minn Gorg Bonavia

Fil-Kanada, insibu zewg ilsna ufficjali: l-Ingliż u l-Franciz, f'Malta nsibu l-Ingliż u l-Malti. Kulma jixxandar mill-Gvern Federali f'Ottawa u mill-Qrati huwa biz-zewgt ilsna ufficjali l-ilsna taz-zewg elementi tal-popolazzjoni.

Il-popolazzjoni Kanadiza nistghu nqassmuha fi tliet kategorji cwlenin, kollha ta' nisel Ewropew. L-ikbar zewg gruppi huma l-Francizi u l-Ingliżi u t-tielet grupp huwa gabra ta' gnus mill-Ewropa. Tista' tghid nofs il-popolazzjoni (qrib 14 il-miljun), hija ta' nisel Ingliż. F'dan il grupp insibu d-dixendenti ta' immigranti mill-Gran Britanja, u l-*United Empire Loyalists* li emigraw fil-Kanada wara r-Rivoluzzjoni Amerikana fl-1775, u immigranti recenti mill-Istati Maghqudin u l-Ingilterra. Il-Kanadizi ta' gidd Ingliż insibuhom imferrxa mal-pajjiz kollu izda l-akbar gruppi jinsabu fil-Provincja max-xtut ta' l-Atlantiku, f'Ontario u *British Columbia*.

Sehem iehor kbir tal-Kanadizi huma l-Francizi li jaghmlu tletin fil-mija tal-popolazzjoni. Dawn huma kollha mnissla minn dawk il-kolonisti Francizi li baqghu fil-Kanada wara li dan il-pajjiz gie taht il-hakma Ngliza fl-1763. Ghad li llum iktar minn miljun jinstabu jghixu f'diversi nhawi tal-Kanada, il-magguranza jinsabu fil-Provincja ta' Quebec. Hawn f'din il-provincja maghrufa bhala "*Il-Kanada Franciza*" naraw hajja li tinqata ghalha f'dik li hija kultura, taghlim u hsieb u religjon. Din id-distinzjoni hija iggarantita u irrispettata bis-sahha tal-Konfederazzjoni Kanadiza, mita giet mghoddija l-*Quebec Act* fl-1774.

Ghaliex dan il-pajjiz ghandu zewgt ilsna jidher minn dan li semmejna — il-grajja tal-pajjiz li giebu zewgt ignus jitkellmu lsien differenti jghixu fuq l-istess art li biz-zmien dawn iz-zewg elementi baqghu bla ma thalltu izda hadu l-isem wahdani ta' Kanadizi.

Li f'dan il-pajjiz hawn zewgt ilsna narawh fil-hajja ta' kulljum. Tiltaqa' ma' nies li jitkellmu bejniethom bil-Franciz u fl-istess waqt jiltaqghu ma' iehor u jkellmuh bl-Ingliż. Tmur tisma' l-quddies u l-evangelju jinqara bil-Franciz u wara bl-Ingliż. Bosta bradi f'cerimonji pubbliki l-Prim Ministru jitkellem biz-zewgt ilsna. Mita dan l-ahhar kien hawn fil-Kanada r-Regina Elizabetta tkellmet fil-belt ta' Quebec bl-ilsien tal-Provincja — bil-Franciz. Fil-House of Commons id-debates jsiru bl-Ingliż u bil-Franciz. Il-flus tal-karta Kanadizi kif ukoll il-bolli tal-posta jgibu iz-zewg ilsna.

Wiehed jinnota xi differenzi fil-vokabolarju u l-pronunzja kemm ta' l-Ingliż kif ukoll tal-Franciz li huma mitkellma fil-Kanada. Hawn niltaqghu ma' idjomi li huma proprji Kanadizi. Hekk naraw li kif

jahsbu ċerti lingwistiċi l-Kanada qed toħloq ilsien għaliha billi tissellef u taddotta kliem mingħajr ma timita.

Il-Kanadiżi ma jahsbux l-istess dwar l-istess haġa jew iffissru hsiebbhom bl-istess termini bħan-nies ta pajjiżi oħra. Wiehed għandu biss jagħti daqqa t'għajn lejn il-gazzetti Kanadiżi u jqabbilhom ma' dawk ta' l-Amerka jew ta' l-Ingilterra biex jinduna li l-Kanadiżi jahsbu u jiktbu bil-Kanadiż. Id-differenza tidher hafna fl-ilsien Inġliż mita jiġi mitkellem u wiehed jara din id-differenza jekk joqgħod ftit jisma' bis-sabar il-kelliema fuq ir-radju tal-Kanada C.B.C. (*Canadian Broadcasting Corporation*) u jisma' wkoll dawk ta' l-Amerika u dawk tal-B.B.C. ta' Londra. Mingħajr ma tkun taf l-istazjon tinduna jekk hux mill-Amerika jew mill-Kanada jew mill-Ingilterra, u dan tagħirfu mill-mod kif jittlissen l-Inġliż.

Bosta ġnus fl-imgħoddi żviluppaw billi kellhom l-għaqda tarrazza jew l-għaqda ta' l-ilsien jew l-għaqda tar-reliġjon u kultura jew taħlita ta' dawn l-għaqdiet. Izda l-għaqda fil-Kanada hija msejsa fuq l-aspett ta' kif jahsbuha dawk li jgħammru f'din l-art bla tarf li bil-għaqal u bis-sabar ta' dawk l-irġiel u nisra li jittkellmu bl-Inġliż u dawk li jittkellmu bil-Franċiż sabu ruhhom iġhixu f'pajjiż li jsejhulu pajjiżhom u ma' dawn żdiedu eluf ta' immigranti li jittkellmu b'mitt ilsien ieħor izda li jagħharfu wkoll il-Kanada bħala pajjiżhom u biex jinqdew jeħtiġilhom jtgħallmu wiehed miż-żewġt ilsna tal-pajjiż — l-Inġliż jew il-Franċiż.

RECENSJONI

CREMONA, A., *Ecc Homo*. Dar ta' S. Gużep, 1952. pp. 40.

Għadd kbir ta' episodji reliġjużi u persunaġġi bibliċi qegħdin iistennew li jinqala' drammaturgu biex johroġhom mill-kotba mqaddsa u joqgħidhom fuq il-palk. Imma billi dawn huma kollha suġġetti delikati jeħtieġu drammaturgi ta' l-affari tagħhom. anzi nies ta' kultura reliġjuża għanja u ta' prinċipji morali sodi.

Dawn id-doti ta' l-aħħar żgur li ma jonqsux f'Ninu Cremona li barra milli huwa letterat u studjuż kbir, żejjen il-letteratura Maltija bid-dramm pastorali u patrijottiku "Il-Fidwa tal-Bdiewa".

Izda l-"Ecc Homo", l-istess bħall-"Fidwa", mhux għalkemm taħdmu fuq il-palk. Għaliex hemm drammi biex isiru u oħrajn biex jinqraw biss. Dawk ta' Cremona nsib li huma minn dawn ta' l-aħħar: imma meta ngħid li qegħdin għall-qari ma nfissirx biss li wiehed għandu jaqrahom id-dar, fuq pultruna bħallikieku xi rumanz jew novella. Dawn ta' Cremona huma tajbin biex jinqraw fil-pubbliku minn interpreti differenti kif tabilhaqq sar fil-każ ta' l-"Ecc Homo".

Dana l-episodju drammatiku irreċitawh fil-“Malta Cultural Institute” erbgħa min-nies li isimhom biss jeżentana milli nahlu t-toroċ biex naħarqu l-inċensi: W. Gullia, Therese Vassallo, Fasanelli. U magħhom U. Mifsud Bonnici, A. Farrugia, M. Serracino Inglott, il-Kaptan Busuttill u Miriam Magro: taht id-direzzjoni, jekk jogħġbok, ta’ hadd iehor blief Erin Serracino Inglott.

Il-battuti tal-persunaġġi tad-dramma huma xi drabi wisq twal u d-djalogi m’lumiex dawk li jagħmlu biżżejjed effett fuq il-palk jekk l-atturi ma jkunux tas-sengħa. Izda mill-banda l-oħra l-karattri huma maqluġhin hafna u l-atmosfera mahluqa biex tehodna fl-ewwel żminijiet ta’ l-Insara wara ftit li għat l-aqwa traġedja ta’ kull epoka, it-traġedja tal-Golgota.

Iktar mill-persunaġġi mistħajla (bħal Marku, Flavja, Salumi, Drusilla u Marcella) laqtuna l-persunaġġi storiċi. U fuq dawn kollha, Ponzju Pilatu u martu Klawdja. Milqūta wkoll il-Madalena.

Il-kiefer fakkjem Ruman li ma’ haddiehor ma kienx jaħsibha darbtejn biex jaqta’ s-sentenza tal-mewt. baża’ jitgħabba bil-kundanna ta’ Kristu; u dana jurina iżjed ċar l-innoċenza tar-Redentur. Hawn hu għalina l-ikbar mertu ta’ Cremona li għaraf jissolgi dan il-pont importanti tad-dramm b’sengħa maħsuba tajjeb ferm. Is-sogħiba ta’ Pilatu li ma kellux il-hila jiddikjara pubblikament l-innoċenza ta’ Kristu tirriżulta mill-kliem illi huwa iġħid f’iżjed minn passaġġ wiehed ta’ l-att; u l-influenza ta’ Klawdja fuq il-gvernatur Ruman li jhoss ir-rimors tal-kuxjenza u jindem, hija minsuġa bil-għaqal. Il-karattri ta’ Pilatu u Klawdja jispikkaw hafna.

Sabiha u patetika d-deskrizzjoni tal-holm li kienet toħlom Klawdja (paġni 17-19), imqar jekk mhix għalkollox skond it-teknika tat-Teatru modern. L-istess haġa ttingħad għal kliem Flavju li, fost il-persunaġġi fittizji, jidhrilha li huwa l-aħjar.

Ix-xena finali hija affettiva. Kliem Ponzju Pilatu. I-ktar meta iġħid:

“Imma dan id-demm! Għaliex idejja m’cappsin bid-demm?”

Gibuli l-ilma ha nahsel idejja...”

ifakkarna fix-xena qawwija tal-“Macbeth”.

Il-ktejjeb ta’ Cremona huwa miħbugħ tajjeb, bħas-soltu, fid-Dar ta’ S. Guzepp. b’introduzzjoni f’waqtha ta’ E. Coleiro u bir-riproduzzjoni tal-mużika tal-kor tax-Xirka tal-Madalena, mużika miktuba mis-Sur J. Abela Soolaro, iddisinjata minn Guido Gili u fotografata mis-sur Manwel Sciberas. Il-kopertina artistika ta’ A. M. Grimaud hija silhouette ta’ l-*Ecco Homo* taht emblema ta’ l-Ajklja Rumana. Il-ktieb ma jonqsu lanqas in-*Nihil Obstat*.

28-xi-52.

ALBERT M. CASSOLA.

R. I. P.

Id-Direzzjoni tagħti l-ghomor lil Laurent Ropa, u lil huh Patri Piju Rapa, O.P. fit-telfa li garrbu bil-mewt ta’ missierhom.

WERREJ 1952

	paġ.
AGIUS, Dr. S.	<i>Lura lejn Malta</i> 43
AQUILINA, Prof. G.	Editorjal 1. 33
BARBARA, Valentin V., O.P.	<i>Gulju Ċesri</i> (trad.) 11. 34
BONAVIA, Gorg.	<i>Il-Kanada — Pajjiż ta' żewġt ilsna</i> 77
BRIFFA, Dr. R.	<i>Wahdi Tlajt</i> 46
BUTTIGIEG, Dr. A.	<i>Puccini u l-"Coro dei Muti"</i> 45
CAMILLERI, Dun Frans	<i>Lill-Belt Valletta</i> 13
	<i>Xjenza</i> 42
CARUANA, Vincent	<i>Iben il-Poeżija</i> 50
CASSAR, G.B.	<i>Għalfejn?</i> 15
	<i>L-Xemx ta' Malta</i> 42
	<i>Niftakar</i> 47
CASSAR PULLICINO, G.	<i>"Zieda ta' Kliem u Tifsir" ta' V. Mifsud Bonnici</i> 20
	<i>"Poeżiji" ta' G. A. Vassallo</i> 23
CHETCUTI, Guże	<i>Klawrsura</i> 48
CURMI, Dr. G.	<i>Il-Letteratura ta' Zminijietna</i> 55
EBEJER, Francis	<i>Ċpar fix-Nemx</i> 58
FRIN 52	<i>Attitudini Interrogativa: Il-Mohħ</i>
	<i>Jogħħod</i> 51
FARRUGIA, Fr. Cherubin, O.C.	<i>Ir-Ranġiż</i> 49
GULIA, O.J.	<i>Iż-Zifna</i> 13
GULIA, Wallace	<i>Gloom</i> 15
MANARA, A.	<i>Zmien u Mhabba</i> 44
	<i>Versi lil M...</i> 44
MEJLAK, J.	<i>Il-Baħar</i> 53
MICALLEF J.S.	<i>Tibdil ta' l-Alif fil-Malti</i> 16
MIFSUD BONNICI, V.	<i>Zieda ta' Kliem u Tifsir</i> 20
MIZZI, Marcell	<i>Virġilju, Beatrice u A-figuri l-oħra ta' Dante</i> 5
	<i>L-Erbat Emma</i> 14
VASSALLO, G.A.	<i>Poeżiji</i> 23
VASSALLO, K.	<i>Il-Għeneb taz-Zija</i> 52
VELLA, P. Mariannus, O.F.M.	<i>Sangre y Arcna</i> 43
RECENSJONJIET:	31, 78

S

CICLUNAS BANK

ERVICE

ECURITY

ECRECY

AVINGS.

(ESTABLISHED 1830)

**THE
NATIONAL BANK
OF
MALTA**

**JAGHMEL OPERAZZJONIJIET BANKARJI
TA' KULL XORTA**

**ISIRU TRASFERIMENTI TA' FLUS B'ITTRI JEW
B'TELEGRAMMI GHAD-DINJA KOLLHA.**

**JOHORĠU ITTRI TA' KREDITU U TRAVELLERS'
CHEQUES U JINGHATAW IL-FACILITAJIET LIL
KULL MIN ISIEFER.**

**IL-BANK JAHDEM MAL-BANEK PRINCIPALI TA'
L-AMERIKA, AWSTRALJA U TAL-KANADA.**

**IL-BORZA U D-DWANA IL-BELT.
IR-RABAT GHAWDEX.**

BANK MAGHQUD MIEGHU

SCICLUNAS BANK

MISRAH IL-PALAZZ,

IL-BELT.